

## KONKLUŻJONIJIET TA' L-AVUKAT ĠENERALI

### SHARPSTON

ippreżentati fil-15 ta' Mejju 2007<sup>1</sup>

1. Dan l-appell jirrigwarda tentattiv minn wiehded mil-Länder Awstrijaċi biex jintroduċi, bl-għan li johloq zona agrikola ħielsa minn organiżmi modifikati ġenetikament (GMOs), liġi li timponi projbizzjoni *ġenerali* fuq il-kultivazzjoni ta' pjanti jew żerriegħa modifikati ġenetikament, u fuq it-trobbija u r-rilaxx ta' annimali transġenici.

ta' xi problema speċifika għal dak l-Istat Membru li toriġina mill-adozzjoni ta' miżura ta' armonizzazzjoni'. Il-Kummissjoni kkunsidrat li l-ebda prova ta' dan it-tip ma għet ippreżentata, u ċaħdet it-talba għall-approvazzjoni ta' l-abbozz tal-liġi.

2. Madankollu, skond id-Direttiva 2001/18/KE<sup>2</sup>, ir-rilaxx jew it-tpoġġija fis-suq ta' GMO huma suġġetti għal sistema ta' awtorizzazzjoni li teħtieġ evalwazzjoni tar-riskju għas-saħħa u għall-ambjent fuq bażi ta' *każ b'każ*.

4. Dik id-deċiżjoni għet ikkontestata quddiem il-Qorti tal-Prim'Istanza kemm mil-*Land* in kwistjoni, il-Land Oberösterreich (l-Awstrija ta' Fuq), kif ukoll mir-Repubblika ta' l-Awstrija. Il-Qorti tal-Prim'Istanza ċaħdet iż-żewġ rikorsi f'sentenza waħda, u ż-żewġ rikorrenti appellaw.

3. L-abbozz tal-liġi gie nnotifikat lill-Kummissjoni bil-għan li tinkiseb deroga mir-rekwiżiti tad-direttiva, skond l-Artikolu 95 (5) u (6) KE, abbażi ta' 'prova xjentifika ġdida li għandha x'taqsam mal-ħarsien ta' l-ambjent jew ta' l-ambjent tax-xogħol fuq il-bażi

5. Dawn essenzjalment isostnu li l-Qorti tal-Prim'Istanza injorat il-fatt li l-Awstrija ma kellhiex l-opportunità tirrispondi għal opinjoni ta' l-Awtorità Ewropea għas-Sigurtà fl-Ikel ('EFSA'), bi ksur tad-dritt tagħha li tinstema'; ma kkunsidratx kif xieraq in-natura speċifika tal-problema fl-Awstrija ta' Fuq, u għalhekk naqset milli tagħti raġunijiet

<sup>1</sup> — Lingwa originali: l-Ingliz.

<sup>2</sup> — Id-Direttiva 2001/18/KE tal-Parlament Ewropew u tal-Kunsill tat-12 ta' Marzu 2001 dwar ir-rilaxx intenzjonat fl-ambjent ta' organiżmi modifikati ġenetikament u li tħassar id-Direttiva 90/220/KEE (GU L 106, p. 1).

adegwati għad-deċiżjoni tagħha; u naqset milli tagħti attenzjoni xierqa lill-prinċipju ta' prekawzzjoni.

Kummissjoni bid-dispożizzjonijiet li jkollu l-ħsieb jintroduċi kif ukoll il-baži għall-introduzzjoni tagħhom.

### **Dritt Komunitarju**

#### *Dispożizzjonijiet tat-Trattat*

6. L-Artikolu 95(4), (5) u (6) KE jipprovdi:

'4. Jekk, wara l-adozzjoni mill-Kunsill jew mill-Kummissjoni ta' miżuri ta' armonizzazzjoni, Stat Membru jhoss li jkun meħtieġ li jżomm id-dispożizzjonijiet nazzjonali fuq il-baži ta' neċessitajiet maġġuri msemmija fl-Artikolu 30, jew li għandhom x'jaqsmu mal-ħarsien ta' l-ambjent jew mal-ambjent tax-xogħol, dan għandu jgħarraf lill-Kummissjoni b'dawn id-dispożizzjonijiet kif ukoll dwar ir-raġunijiet għaliex għandhom jinżammu.

5. Aktar minn hekk, mingħajr preġudizzju għall-paragrafu 4, jekk wara l-adozzjoni mill-Kunsill jew mill-Kummissjoni ta' miżura ta' armonizzazzjoni, Stat Membru jhoss li jkun meħtieġ li jintroduċi dispożizzjonijiet nazzjonali bbażati fuq prova xjentifika ġdida li għandha x'taqsam mal-ħarsien ta' l-ambjent jew ta' l-ambjent tax-xogħol fuq il-baži ta' xi problema speċifika għal dak l-Istat Membru li toriġina mill-adozzjoni ta' miżura ta' armonizzazzjoni, dan għandu jinforma lill-

6. Il-Kummissjoni għandha, fi żmien sitt xhur min-notifika msemmija fil-paragrafi 4 u 5, tapprova jew tiċhad id-dispożizzjonijiet nazzjonali involuti, wara li tkun ivverifikat jekk humiex, jew le meżż ta' diskriminazzjoni arbitrarja jew ta' restrizzjoni mohbija fuq il-kummerċ bejn Stati Membri u jekk johlqux, jew le ostakolu għall-funzjonament tas-suq intern.

Fin-nuqqas ta' deċiżjoni mill-Kummissjoni matul dan il-perjodu, id-dispożizzjonijiet nazzjonali msemmija fil-paragrafi 4 u 5 għandhom ikunu meqjusa bħala li kienu approvati.

Meta tkun iġġustifikata mill-komplessità tal-materja u meta m'hemmx periklu għas-saħħa umana, il-Kummissjoni tista' tgħarraf lill-Istat Membru kkonċernat li l-perjodu msemmi f'dan il-paragrafu jista' jittawwal b'perjodu iehor sa sitt xhur."

7. Il-Politika Komunitarja dwar l-ambjent hija ttrattata fl-Artikoli 174 sa 176 KE. B'mod partikolari, l-Artikolu 174(2) jipprovdi:

‘Il-Politika Komunitarja dwar l-ambjent għandu jkollha l-mira ta’ protezzjoni ta’ livell għoli li tiegħu kont tad-diversità tas-sitwazzjonijiet fid-diversi reġjuni tal-Komunità. Għandha tkun ibbażata fuq il-prinċipju ta’ prekawzjoni u fuq il-prinċipji li azzjoni preventiva għandha ttittiehed, li l-hsara lill-ambjent għandha, bħala prijorità tisewwa f’ras il-ġhajn u li min iniggeż għandu jhallas.

F’dan il-kuntest, il-miżuri ta’ armonizzazzjoni li jirrispondu għall-htigiet ta’ protezzjoni ambjentali għandhom jinkludu, fejn xieraq, klawżola ta’ salvagwardja li thalli l-Istati Membri li jiehdu miżuri proviżorji għal raġunijiet ambjentali non-ekonomiċi, sugġett għall-proċedura ta’ ispezzjoni mill-Komunità’.

9. Ir-rilaxx intenzjonat jew it-tpoġġija fis-suq ta’ GMO huwa sugġett għal sistema ta’ awtorizzazzjoni. Hemm proċedura għar-rilaxx ta’ GMOs għal kwalsiasi skop hliet biex jitpoġġew fis-suq (essenzjalment għall-iskop ta’ esperimentazzjoni — parti B tad-direttiva, Artikoli 5 sa 11) li tinvolvi awtorizzazzjoni fuq il-livell nazzjonali, u proċedura għat-tpoġġija fis-suq ta’ GMOs bħala jew fi prodotti (parti C, Artikoli 12 sa 24), li tistipula proċedura Komunitarja, u d-deċizzjoni finali hija valida fl-Unjoni Ewropea kollha. Il-proċedura Komunitarja skond il-parti C tingħata bidu quddiem l-awtorità kompetenti ta’ l-Istat Membru fejn il-GMO għandu jitpoġġa fis-suq għall-ewwel darba u tinkludi l-involvement estensiv ta’ l-awtoritajiet kompetenti ta’ l-Istati Membri kollha<sup>3</sup>.

10. Fost id-dispożizzjonijiet generali fil-parti A, l-Artikolu 4 jipprovdi, inter alia, li,

*Id-Direttiva 2001/18*

8. Ir-rilaxx intenzjonat ta’ GMOs fl-ambjent ilu rregolat mis-17 ta’ Ottubru 2002 mid-Direttiva 2001/18, li għandha l-għan li tapprossimizza l-leġislazzjoni u l-proċeduri nazzjonali f’dan il-qasam.

— skond il-prinċipju ta’ prekawzjoni, l-Istati Membri għandhom jassiguraw li jittiehdu l-miżuri xierqa kollha biex jiġu evitati effetti hżiena fuq is-saħha tal-

<sup>3</sup> — Stampa utli ta’ l-andament tal-proċedura imsemmija fil-parti C tidher fl-Anness A-2 tar-Rapporti tal-Panell tal-WTO WT/DS291/R, WT/DS292/R u WT/DS293/R, Komunitajiet Ewropej — Measures Affecting the Approval and Marketing of Biotech Products, tad-29 ta’ Settembru 2006.

bniedem u l-ambjent li jistgħu jirriżultaw mir-rilaxx intenzjonat jew tpoġġija ta' GMOs fis-suq;

notifikazzjonijiet u tiddeċidi jekk l-istima tar-riskju ambjentali mwettqa hijiex xierqa;

— kwalunkwe persuna qabel tissottometti notifika skond il-parti B jew il-parti C, għandha tagħmel stima ta' riskju ambjentali;

— l-Istati Membri u l-Kummissjoni għandhom jassiguraw li l-GMOs li jkun fihom ġeni li għandhom reżistenza għall-antibijotiċi fl-użu għal trattament mediku jew veterinarju jittiehdu in konsiderazzjoni partikolari, bl-idea li jigu identifikati u ftit ftit eliminati dawk l-indikaturi ta' reżistenza antibiotika fil-GMOs li jistgħu jkollhom effetti ħżiena fuq is-saħħa u l-ambjent;

— L-Istati Membri għandhom jassiguraw li l-awtorità kompetenti torganizza spezzjonijiet u miżuri oħra ta' kontroll u li jittiehdu l-miżuri kollha xierqa biex jintemm ir-rilaxx jew tpoġġija fis-suq, li jinbdew azzjonijiet ta' rimedju jekk neċessarju, u li tinforma l-pubbliku, lill-Kummissjoni u lill-Istati Membri l-oħra.

11. Fil-parti C, l-Artikolu 20, intitolat 'Sorveljar u manegġjar ta' informazzjoni ġdida', jingħad dan li ġej:

— L-Istati Membri u fejn xieraq il-Kummissjoni għandhom jassiguraw li effetti potenzjali ħżiena fuq is-saħħa tal-bniedem u l-ambjent jigu stmati bir-reqqa fuq bażi ta' każ b'każ;

— L-Istati Membri għandhom jappuntaw l-awtorità kompetenti biex teżamina n-

"1. Wara t-tpoġġija fis-suq ta' GMO bħal jew fi prodott, in-notifikant jassigura li sorveljar u rappurtagġ fuqha jsiru skond il-kondizzjonijiet speċifikati fil-kunsens. Ir-rapporti ta' dan l-issorveljar jingħataw lill-Kummissjoni u lil awtoritajiet kompetenti ta' Stati Membri. Fuq il-bażi ta' dawn ir-rapporti, skond il-kunsens u fil-qafas għal pjan ta' sorveljar

speċifikat fil-kunsens, l-awtorità kompetenti li rċeviet in-notifika oriġinali tista' tadatta il-pjan ta' sorveljar wara l-perijodu ta' l-ewwel sorveljar.

2. Jekk saret disponibbli informazzjoni ġdida, minn dawk li jużaw jew sorsi oħra, dwar riskji ta' GMO(s) għas-saħħa tal-bniedem jew l-ambjent wara li jingħata l-kunsens bil-miktub, in-notifikant għandu immedjatement jieħu l-mizuri biex jipproteġi s-saħħa tal-bniedem u l-ambjent, u jinforma lill-awtorità kompetenti b'dan kollu.

Ma' dan, in-notifikant għandu jirrevedi l-informazzjoni u kondizzjonijiet speċifikati fin-notifika.

3. Jekk issir disponibbli informazzjoni lill-awtorità kompetenti li jista' jkollha konsegwenzi għar-riskji ta' GMO(s) lis-saħħa tal-bniedem jew l-ambjent, jew skond ċirkos-tanzi deskritti fil-paragrafu 2, immedjatement tibgħat l-informazzjoni lill-Kummissjoni u lil awtoritajiet kompetenti ta' l-Istati Membri l-oħra u tista' tuża d-dispożizzjonijiet fl-Artikoli 15(1) u 17(7) fejn xieraq, meta l-informazzjoni ssir disponibbli qabel il-kunsens bil-miktub.

Meta l-informazzjoni ssir disponibbli wara li jingħata l-kunsens, l-awtorità kompetenti

għandha fi żmien 60 ġurnata wara li tirċievi l-informazzjoni ġdida, tibgħat ir-rapport ta' stima u tindika jekk u kif il-kondizzjonijiet ta' kunsens għandhom jiġu emendati jew il-kunsens għandu jiġi mitmum lill-Kummissjoni li, fi żmien 30 ġurnata minn meta tirċievi dan, tibgħat[u] lil awtoritajiet kompetenti ta' l-Istati Membri l-oħra.

Kummenti jew oġġezzjonijiet raġjunati biex tpogġi aktar GMO fis-suq jew fuq il-proposta biex temenda il-kondizzjonijiet tal-kunsens, għandhom fi żmien 60 ġurnata wara ċirkolazzjoni tar-rapport ta' stima tibgħathom immedjatement lil awtoritajiet kompetenti kollha.

L-awtoritajiet kompetenti u l-Kummissjoni jistgħu jiddiskutu xi kwistjonijiet li għadu ma ntlahaqx ftehim dwarhom, bil-ghan li jilhqu ftehim fi żmien 75 ġurnata mid-data ta' ċirkolazzjoni ta' rapport ta' stima.

Fl-assenza ta' xi oġġezzjoni raġjunata minn Stat Membru jew mill-Kummissjoni fi żmien 60 ġurnata wara d-data ta' ċirkolazzjoni ta' l-informazzjoni l-ġdida jew ta' kwistjonijiet li mhux riżolti jiġu solvuti fi żmien 75 ġurnata, l-awtorità kompetenti li ppreparat ir-rapport

temenda l-kunsens kif propost, tittrasmetti l-kunsens emendat lin-notifikant u tinforma lill-Istati Membri oħra u lill-Kummissjoni b'dan fi 30 ġurnata.

4. Biex tassigura trasparenza tagħha, ir-rizultati ta' sorveljar li sar skond il-parti C tad-Direttiva għandu jsir pubblikament disponnibli.”

12. Fil-parti C ukoll, l-Artikolu 23 intitolat 'Klawżola ta' salvagwardja', jaqra kif ġej:

“1. Fejn Stati Membru, b'rizultat ta' informazzjoni ġdida jew addizzjonali li ssir disponnibli mid-data tal-kunsens u taffetwa l-stima ta' riskju ambjentali jew eżami mill-ġdid ta' informazzjoni eżiżtenti jew għarfien xjentifiku addizzjonali, għandhu raġunijiet iktar dettaljati biex tikkunsidra li GMO bħal jew fi prodott li ġie proprjament notifikat u rċieva kunsens bil-miktub skond din id-Direttiva jikkostitwixxi riskju lis-saħħa tal-bniedem jew l-ambjent, dak l-Istat Membru jista' proviżorjament jirrestringi jew jipprojbixxi l-użu u/jew bejgħ ta' dik l-GMO bħal jew fi prodott fit-territorju tagħhom.

L-Istat Membru għandu jassigura li fil-każ ta' riskju gravi, miżuri ta' emerġenza, bħal

sospensjoni jew terminazzjoni ta' tpoġġija fis-suq, jiġu applikati, inkluż informazzjoni lill-pubbliku.

L-Istat Membru għandu immedjatament jinforma lil Kummissjoni u lill-Istati Membri l-oħra b'azzjonijiet li ttieħdu skond dan l-Artikolu u tagħti raġunijiet għad-deċiżjoni tagħha, u tagħti ir-reviżjoni ta' stima ta' riskju ambjentali, u tindika jekk u kif il-kondizzjonijiet tal-kunsens għandhom jiġu emendati jew il-kunsens għandu jiġi mitmum, u, fejn xieraq, l-informazzjoni ġdida jew addizzjonali li fuqha hija bbażata id-deċiżjoni tagħha.

2. Deċiżjoni tittieħed fuq il-kwistjoni fi żmien 60 ġurnata [..]”

13. Wara ż-żmien tal-fatti ta' din il-kawża, ir-Regolament Nru 1826/2003<sup>4</sup> introduċa l-Artikolu 26a, li jistipula:

“1. L-Istati Membri jistgħu jieħdu l-miżuri xierqa biex jevitaw il-preżenza mhux mixtieq ta' OMG fi prodotti oħra.

4 — Ir-Regolament tal-Parlament Ewropew u tal-Kunsill (KE) tat-22 ta' Settembru 2003 dwar ikel u għalf modifikat ġenetikament (GU L 268, p. 1).

2. Il-Kummissjoni għandha tiġbor u tikkordina informazzjoni msejsa fuq studji fuq livell Komunitarju u nazzjonali, tosserva l-iżviluppi rigward il-koeżistenza fl-Istati Membri u, fuq il-bażi ta' l-informazzjoni u l-osservazzjonijiet, tiżviluppa linji gwida dwar il-koeżistenza ta' uċuħ tar-raba' modifikati ġenetikament, konvenzjonali u organiċi."

15. Id-Direttiva 2001/18 tipprovdi wkoll għat-tpoġġija fis-suq u r-rilaxx sperimentali fl-ambjent ta' annimali transġeniċi, għalkemm għalissa għadha ma giet ipprezentata ebda applikazzjoni għall-approvazzjoni.

14. Fi żmien id-deċiżjoni kkontestata f'din il-kawża, l-ebda GMOs ma kienu ġew awtorizzati (fuq livell Komunitarju, għal tpoġġija fis-suq) taht id-Direttiva 2001/18. Minn dakinhar, hames applikazzjonijiet li għandhom x'jaqsmu ma' materjal ta' pjanti ġew milqugħa<sup>5</sup>, l-ebda waħda minnhom għall-kultivazzjoni, u tmienja oħra għadhom pendenti<sup>6</sup>. Hames applikazzjonijiet fost dawn it-tmienja jinkludu l-kultivazzjoni bħala użu rikjest. Kienu nħargu tmintax il-awtorizzazzjoni għat-tpoġġija fis-suq ta' GMOs taht id-Direttiva 90/220/KEE preċedenti<sup>7</sup>, fosthom hamsa li kienu jinkludu awtorizzazzjoni għall-kultivazzjoni.

16. Fir-rigward tar-rilaxx għal skopijiet differenti mit-tpoġġija fis-suq (bl-awtorizzazzjoni fuq il-livell nazzjonali), jidher li kien hemm iktar minn 2 000 notifika fil-Komunità kollha minn meta dahlet fis-seħħ id-Direttiva 90/220, tlieta minnhom mill-Awstrija (tnejn fl-1996 u waħda fl-1997)<sup>8</sup>.

17. Jista' jiġi nnutat, fid-dawl tat-thassib dwar is-sigurtà tal-GMOs, li l-ebda awtorizzazzjoni Komunitarja għat-tpoġġija fis-suq ma giet fil-fatt akkordata bejn Ottubru ta' l-1998 u Lulju ta' l-2004, għalkemm numru ta' rilaxxi sperimentali ġew awtorizzati fuq livell nazzjonali f'ċerti Stati Membri. L-effetti ta' dak il-'moratorju' informali miftiehem bejn l-Istati Membri<sup>9</sup> kienu ġew ikkontestati fl-Organizzazzjoni Dinjija tal-Kummerċ<sup>10</sup>, u issa ġie abbandunat.

5 — Ara l-listi fuq is-siti [http://ec.europa.eu/environment/biotechnology/authorised\\_prod\\_2.htm](http://ec.europa.eu/environment/biotechnology/authorised_prod_2.htm) u [http://gmoinfo.jrc.it/gmc\\_browse.aspx?DossClass=3](http://gmoinfo.jrc.it/gmc_browse.aspx?DossClass=3).

6 — Ara l-listi fuq is-siti [http://ec.europa.eu/environment/biotechnology/pending\\_products.htm](http://ec.europa.eu/environment/biotechnology/pending_products.htm) u [http://gmoinfo.jrc.it/gmc\\_browse.aspx?DossClass=0](http://gmoinfo.jrc.it/gmc_browse.aspx?DossClass=0).

7 — Id-Direttiva tal-Kunsill tat-23 ta' April 1990 dwar ir-rilaxx intenzjonat fl-ambjent ta' organiżmi modifikati ġenetikament (GU L 117, p. 15). Din kellha l-istess għanijiet bħad-Direttiva 2001/18 u d-dispożizzjonijiet tagħha kienu simili iżda, wara numru ta' emendi, giet revokata u sostitwita mid-direttiva preżenti. Ara l-lista fuq is-sit [http://ec.europa.eu/environment/biotechnology/authorised\\_prod\\_1.htm](http://ec.europa.eu/environment/biotechnology/authorised_prod_1.htm).

8 — Ara t-tabella fuq is-sit <http://biotech.jrc.it/deliberate/dbcountries.asp>.

9 — Ara l-Anness III ma' l-abbazz tal-minuti tal-2194 lagħha tal-Kunsill (Ambjent) miżmuma fil-Lussemburgu fl-24 u l-25 ta' Gunju 1999.

10 — Ara r-Rapporti tal-Panel iċċitati fin-nota ta' qiegħ il-paġna 3.

## *Il-linji gwida dwar il-koeżistenza*

18. Fit-23 ta' Lulju 2003, filwaqt li t-talba in kwistjoni f'din il-kawża kienet pendenti, il-Kummissjoni adottat linji gwida rrakkomandati sabiex tiġi assigurata koeżistenza bejn prodotti tar-raba' modifikati ġenetikament u tipi oħrajn ta' biedja<sup>11</sup>.

19. Dawn il-linji gwida jittrattaw l-aspetti ekonomiċi tal-koeżistenza, li jistgħu jinvolvu telf ta' dhul u/jew spejjeż addizzjonali għall-bdiewa li jixtiequ jevitaw taħlita ta' GMOs, u huma intiżi sabiex jgħinu lill-Istati Membri biex jizviluppaw strateġiji nazzjonali u metodi biex jitnaqqsu r-riskji. Il-linji gwida jagħmlu distinzjoni ċara bejn dawn il-kwistjonijiet u l-aspetti ambjentali u li għandhom x'jaqsmu mas-saħħa ttrattati fid-Direttiva 2001/18.

## **L-abbozz ta' liġi u d-deċiżjoni kkontestata**

20. Abbozz ta' liġi li jipprojbixxi l-kultivazzjoni ta' żerriegħa u ta' pjanti modifikati

ġenetikament u l-użu ta' annimali transġeniċi għat-trobbija jew ir-rilaxx, b'mod partikolari għall-iskopijiet ta' kaċċa u sajd<sup>12</sup>, ġie introdott fil-leġiżlatura ta' l-Awstrija ta' Fuq fl-2002. L-iskop tiegħu ġie ddikjarat li hu 'il-protezzjoni tal-biedja organika kif ukoll tal-prodotti tar-raba' tradizzjonali u l-prodotti ta' l-annimali mill-kontaminazzjoni mill-GMO (ibridazzjoni). Barra dan, il-biodiversità naturali, b'mod partikolari f'żoni ekoloġikament sensitivi, kif ukoll ir-rizorsi ġenetiċi fin-natura, inkluzi dawk tal-kaċċa u tas-sajd, għandhom jiġu protetti mill-kontaminazzjoni mill-GMO.' Dan l-abbozz kien ibbażat fuq rapport (iktar 'il quddiem 'ir-rapport Müller'<sup>13</sup>) li ġie kkummissjonat mill-awtoritajiet ta' l-Awstrija ta' Fuq.

21. L-abbozz ta' liġi ġie nnotifikat lill-Kummissjoni mill-Awstrija fit-13 ta' Marzu 2003, bil-ħsieb li jiġi approvat skond l-Artikoli 95 (5) u (6) KE, bħala deroga mid-Direttiva 2001/18. Il-ġustifikazzjonijiet li ta l-Gvern Awstrijak kienu bbażati essenzjalment fuq ir-rapport Müller. Skond il-Gvern Awstrijak, dan ir-rapport żvela prova xjentifika ġdida li turi periklu għall-ambjent lokali, u wera li l-Awstrija ta' Fuq kellha struttura speċifika ta'

11 — Rakkomandazzjoni tal-Kummissjoni 2003/556/KE tat-23 ta' Lulju 2003 li tistabilixxi linji gwida għat-tfassil ta' strateġiji nazzjonali u l-aħjar prattiki biex tiġi żgurata l-koeżistenza ta' prodotti tar-raba' modifikati ġenetikament ma' biedja konvenzjonali u organika (GU L 189, p. 36).

12 — Landesgesetz, mit dem der Anbau von gentechnisch veränderten Saat- und Pflanzgut sowie der Einsatz von transgenen Tieren zu Zwecken der Zucht sowie das Freilassen von transgenen Tieren insbesondere zu Zwecken der Jagd und Fischerei verboten wird (Oberösterreichisches Gentechnik-Verbotsgesetz 2002). It-test kollu jista' jitnizzel, inter alia, mis-sit <http://www.genfood.at>.

13 — 'GVO-freie Bewirtschaftungsgebiete: Konzeption und Analyse von Szenarien und Umsetzungsschritten'. It-test kollu jista' jitnizzel, inter alia, mis-sit <http://www.genfood.at>.



biedja, b'imprizi agrikoli żgħar u perċentwali sostanzjali ta' biedja organika. Qal ukoll li l-kwistjoni tal-koeżistenza bejn prodotti tar-raba' modifikati ġenetikament u mhux modifikati ġenetikament, li ma ġewx ittrattati fid-Direttiva 2001/18, kienet għadha meqjusa bħala mhux solvuta.

22. Biex tassistiha fl-evalwazzjoni tagħha, il-Kummissjoni talbet lill-EFSA<sup>14</sup> tagħti opinjoni xjentifika partikolarment dwar jekk ir-rapport Müller ipprovdix xi prova xjentifika għda, f'termini ta' riskju għas-saħħa tal-bniedem u għall-ambjent, li tiġġustifika l-projbizzjoni tal-kultivazzjoni tal-GMOs awtorizzata mid-Direttiva 90/220 jew id-Direttiva 2001/18, u dwar jekk l-informazzjoni xjentifika ppreżentata pprovdietx data għda li tinvalida d-dispożizzjonijiet dwar l-evalwazzjoni ta' riskju ambjentali taht dawk id-direttivi.

14 — Skond l-Artikoli 22(5)(c) u 29(1) tar-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jstabbilixxi l-principji ġenerali u l-htigijiet tal-ligi dwar l-ikel, li jstabbilixxi l-Awtorità Ewropea dwar is-Sigurtà fl-Ikel u jstabbilixxi l-proċedura fi kwistjonijiet ta' sigurtà ta' l-ikel (GU L 31, p. 1).

23. Il-panel ta' l-EFSA stqarr fl-opinjoni tiegħu ta' l-4 ta' Lulju 2003<sup>15</sup>, inter alia:

'Il-provi ppreżentati kienu fil-parti l-kbira eżami mill-ġdid ta' l-għarfien kurrenti dwar it-trażmissjoni tal-ġeni minn prodott tar-raba' għal iehor u t-trażmissjoni relattiva tal-ġeni minn prodotti tar-raba' għall-varjetajiet salvaġġi ta' xi tipi ta' prodotti tar-raba' b'referenza limitata għal studji dwar it-trażmissjoni tal-ġeni fl-Awstrija. L-evidenza eżaminat ukoll kwistjonijiet ta' koeżistenza ta' varjetajiet modifikati ġenetikament u mhux modifikati ġenetikament ta' tliet tipi ewlenin ta' prodotti tar-raba' u dan kien l-argument ewlieni ppreżentat biex tiġi stabbilita zona ta' esklużjoni ta' GMO fl-Awstrija ta' Fuq. Ir-rapport ikkonkluda li t-trażmissjoni tal-ġeni minnha nfisha kienet periklu mingħajr ma saret referenza għal xi impatti jew konsegwenzi fuq l-ambjent jew is-saħħa tal-bniedem tat-trażmissjoni tal-ġeni. It-trażmissjoni tal-ġeni hija funzjoni bijoloġika bażika li hija fundamentali għall-evoluzzjoni u s-sopravivenza ta' l-ispeċi kollha haġjin. Ma giet ippreżentata l-ebda prova li turi li t-trażmissjoni tal-ġeni minn organiżmi transġeniċi hija minnha nfisha differenti mit-trażmissjoni tal-ġeni minn organiżmi kkoltivati b'mod konvenzjonali jew organiku. Barra dan, ma ġew ippreżentati l-ebda rapporti dwar studji fuq prodotti tar-raba' jew annimali modifikati ġenetikament fl-Awstija li kienu jindikaw xi konsegwenzi negattivi tat-trażmissjoni tal-ġeni. Ir-rapport iċċita biss

15 — [http://www.efsa.europa.eu/en/science/gmo/gmo\\_opinions/178.html](http://www.efsa.europa.eu/en/science/gmo/gmo_opinions/178.html).

numru limitat ta' referenzi eżaminati minn pari (*peer review*) li fuqhom huma bbażati l-provi. Numru pjuttost għoli ta' referenzi ma kinux direttament relatati ma' GMOs, iżda rrapportaw dwar invażjonijiet bijoloġiċi, persistenza tal-pestiċidi u tnaqqis ta' l-ożonu. Barra dan, ħafna referenzi kienu jittrattaw leġiżlazzjoni jew affarijiet ekonomiċi u għalhekk ma pprovdewx prova xjentifika ulterjuri li tiġġustifika l-eskluzjoni ta' GMOs fl-Awstrija ta' Fuq. Ma saru ebda referenzi għal annimali modifikati ġenetikament.

Ma ġie ppreżentata ebda element xjentifiku li jagħti prova li din iż-żona ta' l-Awstrija kellha ekosistemi partikolari jew uniċi li kienu jeħtieġu evalwazzjoni tar-riskji distinta minn dawk li saru għall-Awstrija kollha jew għal żoni oħra simili fl-Ewropa. Ma ġew ippreżentati l-ebda każijiet speċifiċi ta' effetti tal-GMOs fuq il-bijodiversità, kemm direttament jew permezz ta' kambjamenti fil-prattiki agrikoli.'

#### 24. Il-Panel ikkonkluda li:

Ma ġiet ippreżentata l-ebda prova fir-rapport li turi li l-koeżistenza hija kwistjoni ta' riskju għall-ambjent u għas-saħħa tal-bniedem. L-EFSA ma ġietx mitluba mill-Kummissjoni tikkumenta dwar l-immanigġjar tal-koeżistenza bejn prodotti tar-raba' modifikati ġenetikament u dawk mhux modifikati ġenetikament, imma l-Panel irrikonoxxa li din hija kwistjoni agrikola importanti.

— l-informazzjoni xjentifika ppreżentata fir-rapport ma pprovdiet ebda data ġdida li tinvalida d-dispożizzjonijiet ta' l-evalwazzjoni tar-riskji ambjentali stabbiliti taħt id-Direttiva 90/220/KEE jew id-Direttiva 2001/18/KE.

Il-provi xjentifiċi ppreżentati ma fihom ebda informazzjoni xjentifika ġdida jew unika-ment lokali li tikkonċerna l-impatt fuq l-ambjent jew fuq is-saħħa tal-bniedem ta' prodotti tar-raba' jew ta' annimali modifikati ġenetikament eżistenti jew futuri.

— l-informazzjoni xjentifika ppreżentata fir-rapport ma pprovdiet ebda prova xjentifika ġdida, f'termini ta' riskju għas-saħħa tal-bniedem u għall-ambjent, li tista' tiġġustifika projbizzjoni ġenerali tal-kultivazzjoni ta' żrieragħ modifikati ġenetikament u materjal propaganti, l-użu ta' annimali transġenetiċi għal skopijiet ta' trobbija u r-rilaxx

ta' annimali transġeniċi, awtorizzati għal dawn l-iskopijiet skond id-Direttiva 90/220/KEE jew id-Direttiva 2001/18/KE f'dan ir-regjun ta' l-Awstrija.'

25. Il-Kummissjoni waslet għad-deċiżjoni tagħha fit-2 ta' Settembru 2003<sup>16</sup>.

26. Fl-evalwazzjoni tagħha din innutat li kien ċar mir-rapport tal-Kumitat Awstrijak dwar l-Affarijiet Ekonomiċi Nazzjonali ('ir-rapport tal-kumitat) li l-Awstrija kienet għal kollox konxja tal-possibiltà li toffri l-klawżola ta' salvagwardja fid-Direttiva 2001/18<sup>17</sup>, iżda kkunsidratha bħala mezz mhux adattat biex jilhaq l-oġġettivi ta' projbizzjoni totali ta' GMOs fil-provinċja ta' l-Awstrija ta' Fuq<sup>18</sup>.

27. Il-Kummissjoni imbagħad ikkunsidrat, fil-punt 65, li:

'ir-rapport Müller fih data li fil-parti l-kbira tagħha ma kinitx disponibbli qabel l-adoz-

zjoni tad-Direttiva 2001/18/KE fit-12 ta' Marzu 2001. Din l-evalwazzjoni hija kkonfermata mill-EFSA. Barra dan, l-Awstrija toqgħod fuq il-fatt li l-Istudju Müller gie rrilaxxjat fit-28 ta' April 2002, madwar sena wara d-data ta' l-adozzjoni tad-Direttiva 2001/18/KE (12 ta' Marzu 2001). Madanakollu l-maġġoranza tas-sorsi li ssir referenza għalihom fil-bibliografija ġew ippubblikati qabel l-adozzjoni tad-Direttiva 2001/18/KE. Għalhekk, il-qofol ta' l-istudju jidher li hu iktar tishih ta' xogħlijiet preċedenti milli materjal ġdid li jidentifika problemi speċifiċi li qamu wara l-adozzjoni tad-Direttiva 2001/18/KE.'

28. Fil-punt 70, il-Kummissjoni stqarret:

'fid-dawl tad-dokumentazzjoni pprovduta mill-Awstrija, b'mod partikolari s-siltiet mill-istudju Müller inkluzi man-notifikazzjoni, huwa ċar li sistemi ta' biedja kkaratterizzati minn imprizi agrikoli zgħar ċertament mhumieq speċifiċi għal dan ir-regjun u jeżistu fl-Istati Membri kollha. L-approvazzjoni ta' l-Att fir-rigward ta' l-Artikolu 95(5) tat-Trattat, għalhekk, ma tistax tiġi bbażata fuq ġustifikazzjoni bħal din'<sup>19</sup>,

16 — Id-Deciżjoni tal-Kummissjoni 2003/653/KE relativa għal dispożizzjonijiet nazzjonali dwar il-projbizzjoni fuq l-użu ta' organiżmi modifikati ġenetikament fir-regjun ta' l-Awstrija ta' Fuq innotifikati mir-Repubblika ta' l-Awstrija skond l-Artikolu 95(5) tat-Trattat KE (GU L 230, p. 34) (iktar 'il quddiem 'id-deċiżjoni kkontestata').

17 — L-Artikolu 23, iċċitat fil-punt 12 iktar 'il fuq.

18 — Punt 56 tad-deċiżjoni kkontestata.

19 — Ir-referenza għal 'siltiet' inkluzi man-notifikazzjoni tikkonfondi lil dak li jkun. Min-nota ta' qiegħ il-paġna 1 sal-punt 63 tad-deċiżjoni jidher ċar li l-Kummissjoni rċeviet ir-rapport shih, flimkien ma' numru ta' dokumenti oħrajn, li lkoll kemm huma ġew imghoddjin lill-EFSA — u l-opinjoni tagħha propja jidher li tindika li kkunsidrat ir-rapport kollu. Jista' jkun li l-punt 70 jirreferi għal siltiet li kienu effettivament inkluzi fl-ittra tan-notifika stess. Huwa ċar mill-verżjoni Germaniża li l-kelma 'Act' bl-Ingliz jirreferi għall-abbozz tal-igi.

u tkompli, fil-punt 71, billi tikkwota, mill-opinjoni ta' l-EFSA, l-aħħar żewġ paragrafi kkwotati fil-punt 23 ta' dawn il-konkluzjonijiet.

(76) Konsegwentement, it-talba mill-Awstrija biex jiġu introdotti miżuri nazzjonali immirati biex jipprojbixxu l-użu ta' GMOs fl-Awstrija ta' Fuq ma tissodisfax il-kundizzjonijiet stipulati fl-Artikolu 95 (5).'

29. Il-Kummissjoni kkonkludiet:

30. Il-Kummissjoni għalhekk ma laqgħatx id-dispożizzjonijiet notifikati.

'(74) L-Artikolu 95(5) tat-Trattat KE jirrikjedi li, jekk Stat Membru jqis li jkun meħtieġ li jintroduci dispożizzjonijiet nazzjonali b'deroga mill-miżuri ta' armonizzazzjoni Komunitarji, id-dispożizzjonijiet nazzjonali għandhom jiġu ġġustifikati bi provi xjentifiċi ġodda li għandhom x'jaqsmu mal-harsien ta' l-ambjent jew ta' l-ambjent tax-xogħol, irid ikun hemm problema speċifika għall-Istat li jagħmel it-talba, u l-problema trid tkun qamet wara l-adozzjoni tal-miżura ta' armonizzazzjoni.

### Is-sentenza appellata

31. Kemm l-Awstrija kif ukoll il-Land Oberösterreich fethu kawżi għall-annulament tad-deċiżjoni kkontestata. Il-Qorti tal-Prim'Istanza għaqqdet il-kawżi, u tat sentenza fil-5 ta' Ottubru 2005 fejn ħadhet iż-żewġ kawżi<sup>20</sup>. Iż-żewġ partijiet issa qed jitolbu biex dik is-sentenza tiġi annullata.

(75) F'dan il-każ, wara li giet eżaminata t-talba Awstrijaka, il-Kummissjoni kkunsidrat li l-Awstrija ma pprovidietx provi xjentifiċi ġodda li għandhom x'jaqsmu mal-harsien ta' l-ambjent u ta' l-ambjent tax-xogħol, u ma uriex li hemm problema speċifika fit-territorju ta' l-Awstrija ta' Fuq, li qamet wara l-adozzjoni tad-Direttiva 2001/18/KE dwar ir-rilaxx deliberat fl-ambjent ta' GMOs u li tirrendi neċessarja l-introduzzjoni ta' miżuri nazzjonali nnotifikati.

32. Ir-rikorrenti ressqu erba' motivi: (i) ksur tal-prinċipju tal-kontradittorju, (ii) ksur ta' l-obbligu ta' motivazzjoni, (iii) ksur ta' l-Artikolu 95(5) KE u (iv) ksur tal-prinċipju ta' prekawżjoni. Minn dawn, huma biss l-ewwel u t-tielet motivi li fuqhom hemm

20 — Kawżi magħquda Land Oberösterreich u L-Awstrija vs Il-Kummissjoni (T-366/03 u T-235/04, Ġabra p. II-4005).

espressament kwistjoni fl-appell, għalkemm l-argument jorbot ukoll mal-prinċipju ta' prekawżjoni.

*Ksur tal-prinċipju tal-kontradittorju*

33. Ir-rikorrenti jsostnu li l-Kummissjoni ma kinitx tathom l-opportunità jagħtu l-opinjoni tagħhom qabel ma adottat id-deċiżjoni kkontestata. Għalkemm il-Qorti tal-Ġustizzja kienet iddeċidiet fis-sentenza Id-Danimarka vs Il-Kummissjoni<sup>21</sup> li l-prinċipju tal-kontradittorju ma japplikax għall-proċedura skond l-Artikolu 95 KE, iċ-ċirkostanzi ta' dan il-każ kienu jitolbu twegiba differenti. L-ewwel nett is-sentenza Id-Danimarka vs Il-Kummissjoni kienet tirrigwarda talba skond l-Artikolu 95(4) KE għal deroga relativa għal miżura nazzjonali li kienet diġà fis-seħh filwaqt li, hawnhekk, peress li l-miżura nnotifikata kienet għadha fil-forma ta' abbozz, il-Kummissjoni setgħet tkompli l-proċedura skond it-tielet subparagrafu ta' l-Artikolu 95(6) KE, sabiex l-Istat Membru jingħata l-opportunità jagħti l-fehmiet tiegħu. It-tieni nett, f'din il-kawża, il-Kummissjoni talbet lill-EFSA thejji perizja, li fuqha giet ibbażata d-deċiżjoni tagħha. Hija għalhekk imissha tat lill-Awstrija l-opportunità taġhti l-fehmiet tagħha dwar l-opinjoni ta' l-EFSA<sup>22</sup>.

34. Il-Qorti tal-Prim'Istanza nnutat li fis-sentenza Id-Danimarka vs Il-Kummissjoni, il-Qorti tal-Ġustizzja strahet fuq il-fatt li l-proċedura fl-Artikolu 95(4) KE kienet giet mibdija minn Stat Membru, u l-Kummissjoni adottat id-deċiżjoni tagħha sempliċement b'risposta għal dik l-inizjattiva. Għalhekk l-Istat Membru seta' jikkumenta fit-talba tiegħu fuq id-deċiżjoni mitluba, u fil-fatt kien marbut jindika r-raġunijiet għaž-żamma tad-dispożizzjonijiet nazzjonali in kwistjoni. Min-naħa tagħha l-Kummissjoni trid tkun f'pożizzjoni, fil-perjodu ta' żmien preskritt, tikseb l-informazzjoni neċessarja mingħajr ma jkollha għalfejn tisma' għal darb'ohra lill-Istat Membru. Barra dan, it-tieni u t-tielet subparagrafi ta' l-Artikolu 95(6) KE jipprovdu, rispettivament, li d-dispożizzjonijiet nazzjonali derogatorji jiġu meqjusin li ġew approvati jekk il-Kummissjoni ma tiħux deċiżjoni sa certu perijodu ta' żmien u li l-ebda estensjoni ta' dak il-perijodu ma tkun permessa fejn jeżisti periklu għas-saħħa tal-bniedem. L-intenzjoni kienet għalhekk li l-proċedura tiġi konkluża malajr. Huwa diffiċli li dan l-oġettiv jiġi rrikonċiljat mar-rekwiżit ta' skambju ta' informazzjoni u osservazzjonijiet għal perijodu twil<sup>23</sup>.

35. Il-Qorti tal-Prim'Istanza kkunsidrat li l-istess raġunament jista' jiġi applikat għall-proċedura fl-Artikolu 95(5) KE. Din ukoll tinbeda mill-Istat Membru notifikanti, li jista' jikkumenta dwar id-deċiżjoni mitluba, u għandha tiġi konkluża malajr. Il-fatt li l-miżuri nazzjonali għadhom fil-forma ta' abbozz ma jfissirx li l-prinċipju tal-kontra-

21 — Sentenza ta' l-20 ta' Marzu 2003 (C-3/00, Ġabra p. I-2643, punti 47 sa 50).

22 — Punti 32 sa 35 tas-sentenza appellata.

23 — Punti 38 u 39 tas-sentenza appellata.

dittorju għandu japplika, u r-rekwiżit tal-heffa m'għandux ikun inqas meta l-mizura nazzjonali tkun għadha ma dahlitx fis-seħh. L-Artikolu 95(6) KE japplika mingħajr distinzjoni kemm jekk il-mizuri jkunu fis-seħh jew fil-forma ta' abbozz. Barra minn hekk, il-Kummissjoni tista' testendi l-iskadenza għat-tehid ta' deċiżjoni biss jekk il-kumplessità tal-kwistjoni tagħmel din l-estensjoni neċessarja u fin-nuqqas ta' periklu għas-saħha tal-bniedem, u mhux biex l-Istat Membru jkun jista' jingħata l-opportunità jesprimi l-fehmiet tiegħu <sup>24</sup>.

36. Il-proċeduri fl-Artikolu 95(4) u (5) KE t-tnejn huma intiżi biex jiggarantixxu li ebda Stat Membru ma japplika regoli li jidderogaw mil-legiżlazzjoni armonizzata mingħajr ma tinkiseb l-approvazzjoni bil-quddiem tal-Kummissjoni. Taht iż-żewġ proċeduri, il-mizuri in kwistjoni mhumiex applikabbli sakemm il-Kummissjoni ma tkunx adottat id-deċiżjoni tagħha. Fir-rigward ta' l-Artikolu 95(5) KE, dan isegwi min-natura stess tal-mizuri, li għadhom fil-forma ta' abbozz. Fir-rigward ta' l-Artikolu 95(4) KE, dan isegwi mis-sugġett tal-proċedura: mizuri ta' armonizzazzjoni li għandhom x'jaqsmu ma' l-istabbiliment u l-funzjoni tas-suq intern jiġu reżi ineffettivi jekk l-Istati Membri jkunu żammew id-dritt unilaterali li japplikaw regoli nazzjonali li jidderogaw minn dawk il-mizuri <sup>25</sup>.

24 — Punti 40 sa 42.

25 — Punti 43 u 44, li jiċċitaw is-sentenzi tas-17 ta' Mejju 1994, *Franza vs Il-Kummissjoni* (C-41/93, *Gabra* p. 1-1829, punti 29 u 30) u ta' l-1 ta' Ġunju 1999, *Kortas* (C-319/97, *Gabra* p. 1-3143, punt 28) (relativa għall-proċedura skond l-Artikolu 100a(4) tat-Trattat KE, il-predeċessor ta' l-Artikolu 95(4) KE).

37. Peress li l-prinċipju tal-kontradittorju ma kienx japplika, kien irrilevanti li l-Kummissjoni ma kinitx iddeċidiet fuq il-bażi biss ta' informazzjoni pprezentata mill-Awstrija, iżda staqsi lill-EFSA tipproduċi perizja, li fuqha tistrieħ id-deċiżjoni kkontestata. Barra dan, il-fatt li l-prinċipju tal-kontradittorju ma kienx applikabbli ma kienx ifisser li l-Kummissjoni kienet obbligata tasal għal deċiżjoni fuq il-bażi biss ta' l-informazzjoni pprovduta in sostenn tat-talba għal deroga. Għall-kuntrarju, kien ċar mis-sentenza *Id-Danimarka vs Il-Kummissjoni* li l-Kummissjoni għandha tkun f'pożizzjoni, fit-terminu preskritt, li tikseb l-informazzjoni li jidher li tkun meħtieġa mingħajr ma jkollha l-obbligu li tisma' mill-ġdid l-Istat Membru <sup>26</sup>.

38. Il-Qorti tal-Prim'Istanza għalhekk ċaħdet dan il-motiv.

#### *Ksur ta' l-Artikolu 95(5) KE*

39. Ir-rikorrenti sostnew li r-rekwiżiti ta' l-Artikolu 95(5) KE kienu sodisfatti. Il-mizura nnotifikata kienet intenzjonata biex tipproteġi l-ambjent, kienet ibbażata fuq provi

26 — Punti 45 u 46.

xjentifiċi ġodda, kienet iġġustifikata minn problema speċifika għall-Awstrija u kienet konformi mal-prinċipju ta' proporzjonalità<sup>27</sup>.

40. Il-Qorti tal-Prim'Istanza nnutat li skond l-Artikolu 95(4) KE, iż-żamma ta' dispożizzjonijiet eżistenti għandha tkun iġġustifikata minn ħtiġijiet serji msemmija fl-Artikolu 30 KE jew li għandhom x'jaqsmu mal-harsien ta' l-ambjent jew ta' l-ambjent tax-xogħol. Skond l-Artikolu 95(5) KE, l-introduzzjoni ta' dispożizzjonijiet ġodda għandha tkun ibbażata fuq provi xjentifiċi ġodda li għandhom x'jaqsmu mal-harsien ta' l-ambjent jew ta' l-ambjent tax-xogħol fuq il-bażi ta' xi problema speċifika għal dak l-Istat Membru li toriġina mill-adozzjoni ta' miżura ta' armonizzazzjoni<sup>28</sup>.

41. Id-differenza hija li l-legiżlatura Komunitarja taf x'inhuma d-dispożizzjonijiet nazzjonali anteedenti għal miżura ta' armonizzazzjoni, u ma tistax jew ma tfittix li tkun iġġwidata minnhom għall-iskop ta' armonizzazzjoni. Huwa għalhekk ikkunsidrat aċċettabbli għall-Istat Membru li jitlob li r-regoli tiegħu jibqgħu fis-seħh, jekk ikunu gġustifikati minhabba ħtiġijiet serji li hemm referenza għalihom fl-Artikolu 30 KE jew li jirrigwardaw il-harsien ta' l-ambjent u ta' l-ambjent tax-xogħol. L-adozzjoni ta' legiżlazzjoni nazzjonali ġdida probabbilment tipperikola aktar l-armonizzazzjoni. Ovvjament, il-legiżlatura Komunitarja ma setgħetx tieħu

in kunsiderazzjoni legiżlazzjoni bħal din meta kienet qed tfassal il-miżura ta' armonizzazzjoni. F'dak il-każ, il-ħtiġijiet li hemm referenza għalihom fl-Artikolu 30 KE ma jitteddux in kunsiderazzjoni u huma biss raġunijiet li għandhom x'jaqsmu mal-harsien ta' l-ambjent u l-ambjent tax-xogħol li huma aċċettati, bil-kundizzjoni li l-Istat Membru jipprovdi prova xjentifika ġdida u li l-ħtieġa li jiġu introdotti dispożizzjonijiet nazzjonali ġodda tirriżulta minn problema li hija speċifika għall-Istat Membru u hija sussegwenti għall-adozzjoni tal-miżura ta' armonizzazzjoni<sup>29</sup>.

42. Huwa f'idejn l-Istat Membru li jipprova li l-kundizzjonijiet għall-implimentazzjoni ta' l-Artikolu 95(5) ġew sodisfatti<sup>30</sup>. Hawnhekk, kienet l-Awstrija li kellha turi, fuq il-bażi ta' provi xjentifiċi ġodda, li l-livell ta' protezzjoni ambjentali mogħti mid-Direttiva 2001/18 ma kienx aċċettabbli meta titqies il-problema speċifika għall-Awstrija li qamet wara l-adozzjoni ta' dik id-direttiva<sup>31</sup>.

43. Il-Kummissjoni, fid-deċiżjoni tagħha, ma aċċettatx l-argument li kien hemm problema speċifika skond it-tifsira ta' l-Artikolu 95(5)

27 — Punt 59 tas-sentenza appellata.

28 — Punt 61.

29 — Punt 62, li jiċċita s-sentenzi tal-21 ta' Jannar 2003, Il-Germanja vs Il-Kummissjoni (C-512/99, Gabra p. I-845, punti 40 u 41), u Id-Danimarka vs Il-Kummissjoni, (iċċitata iktar 'il fuq, punti 56 sa 58).

30 — Konklużjonijiet ta' l-Avukat Ġenerali Tizzano fil-kawża Il-Germanja vs Il-Kummissjoni, (iċċitata iktar 'il fuq punt 71); u Id-Danimarka vs Il-Kummissjoni, (iċċitata iktar 'il fuq punt 84).

31 — Punti 63 u 64 tas-sentenza appellata.

KE, għar-raġuni li kien jirriżulta b'mod ċar min-notifikazzjoni li d-daqs żgħir ta' l-impriżi agrikoli ma kienx speċifiku għall-Awstrija ta' Fuq iżda kien karatteristika komuni preżenti fl-Istati Membri kollha. Il-Kummissjoni adottat ukoll il-konklużjonijiet ta' l-EFSA, b'mod partikolari li 'il-provi xjentifiċi ppreżentati ma fihom ebda informazzjoni xjentifika ġdida jew unikament lokali li tikkonċerna l-impatt fuq l-ambjent jew fuq is-saħħa tal-bniedem ta' prodotti tar-raba' jew ta' annimali modifikati ġenetikament eżistenti jew futuri' u li 'ma ġie ppreżentat ebda element xjentifiku li jagħti prova li din iż-żona ta' l-Awstrija kellha ekosistemi partikolari jew uniċi li kienu jeħtieġu evalwazzjoni tar-riskji distinta minn dawk li saru għall-Awstrija kollha jew għal żoni simili fl-Ewropa'<sup>32</sup>.

44. Ir-rikorrenti kienu naqsu milli jikkonfuttaw b'mod konvinċenti dawk l-evalwazzjonijiet, u sempliċement enfasizzaw id-daqs żgħir ta' l-impriżi agrikoli u l-importanza tal-produzzjoni organika fl-Awstrija ta' Fuq. Ma kien hemm l-ebda prova li tirribatti l-konklużjoni ta' l-EFSA li ma nġhatat ebda prova li l-Awstrija ta' Fuq għandha ekosistemi partikolari jew uniċi li jeħtieġu evalwazzjoni tar-riskji ambjentali distinta minn dawk għall-Awstrija kollha jew għal żoni oħra simili fl-Ewropa. Matul is-seduta, ir-rikorrenti ma kinux f'pożizzjoni li jindikaw jekk il-preżenza ta' GMOs kinitx instabet fl-

Awstrija ta' Fuq. Il-Land Oberösterreich iddikjarat li l-abbozz tal-miżura kien dovut għat-tmiem imminenti ta' ftehim bejn l-Istati Membri biex temporanjament ma joħroġux kunsensi għal GMOs<sup>33</sup>. Kunsiderazzjonijiet bħal dawn ma setgħux jinvaldaw il-konklużjonijiet fid-deċiżjoni kkontestata<sup>34</sup>.

45. Il-Qorti tal-Prim'Istanza għalhekk ma aċċettatx l-argumenti li kkontestaw il-konklużjonijiet tal-Kummissjoni dwar l-eżistenza ta' problema speċifika għall-Istat Membru notifikant. Peress li l-kundizzjonijiet rikjesti mill-Artikolu 95(5) KE huma kumulattivi, kien biżżeġġed li waħda minnhom biss ma tiġix sodisfatta sabiex it-talba għal deroga tiġi rriġutata<sup>35</sup>. Għaldaqstant, il-motiv kollu ġie miċhud.

46. Konsegwentement, ir-raba' motiv li allega ksur tal-prinċipju ta' prekawżjoni ġie miċhud bħala irrilevanti; peress li l-kundizzjonijiet biex it-talba skond l-Artikolu 95(5)

32 — Punt 65 tas-sentenza appellata; ara wkoll il-punti 23 u 28 iktar 'il fuq.

33 — Ara l-punt 17 iktar 'il fuq.

34 — Punti 66 u 67 tas-sentenza appellata.

35 — Il-Ġermanja vs Il-Kummissjoni, (iċċitata fin-nota ta' qiegħ il-paġna 29, punt 81).



KE tiġi milqugħa ma ġewx sodisfatti, il-Kummissjoni ma kellhiex għażla hlief li ma tilqax it-talba<sup>36</sup>.

*Irregolarità procedurali*

## L-argumenti fl-appell

47. Iż-żewġ appelli huma simili ħafna, u f'diversi partijiet jużaw kliem identiku, għalkemm dak tar-Repubblika ta' l-Awstrija huwa pjuttost aktar komplut. Ma jidherx li jkun siewi li jiġu pprezentati separatament.

48. Is-sentenza appellata hija kkontestata abbażi ta' żewġ motivi: (i) 'irregolarità procedurali', li premezz tiegħu l-appellanti jikkontestaw il-motivazzjoni fir-rigward tat-tielet motiv tagħhom fl-ewwel istanza, jiġifieri, 'il-ksur ta' l-Artikolu 95(5) KE'; u (ii) 'ksur tad-dritt Komunitarju', li permezz tiegħu jikkontestaw il-konkluzjoni dwar id-dritt li jinstemgħu fir-rigward ta' l-opinjoni ta' l-EFSA.

49. Għal dawn il-motivi, l-appellanti qed jitolbu li s-sentenza appellata tiġi mhassra billi, primarjament, is-sentenza appellata tiġi annullata, jew alternattivament il-kawża, tiġi rrinvjata lill-Qorti tal-Prim'Istanza għal kundisrazzjoni iktar fid-dettall.

50. L-*apellanti* jsostnu li huma kienu wrew fir-rikorsi tagħhom fl-ewwel istanza li l-kundizzjonijiet kollha stipulati fl-Artikolu 95(5) kienu sodisfatti. B'mod partikolari, huma kienu wrew li kien hemm problema 'specifika' (li ma tfissirx li hija 'unika') għall-Awstrija ta' Fuq. Anki jekk konfigurazzjonijiet simili jeżistu f'żoni oħrajn tal-Komunità, jibqa' l-fatt li l-biedja fl-Awstrija ta' Fuq hija kkaratterizzata minn zoni partikolarment żgħira u minn rata partikolarment għolja ta' biedja organika, li jfisser li metodi tas-soltu mhumix biżżejjed biex iżommu l-firxa ta' GMOs. Peress li l-Qorti tal-Prim'Istanza ħadhet il-motiv għar-raġuni li dik il-kundizzjoni waħdanija ma gietx sodisfatta, hija kien imissha kkunsidrat is-sottomissjonijiet aktar bir-reqqa, u minflok hija sempliment segwiet l-opinjoni tal-Kummissjoni u ta' l-EFSA. Il-Kummissjoni għamlet hażin ukoll meta naqset milli tikkunsidra jekk il-kundizzjonijiet l-oħrajn fl-Artikolu 95(5) KE ġewx sodisfatti.

51. L-Awstrija tikkunsidra li prova xjentifika ġdida hija element kruċjali fl-Artikolu 95(5) KE, u li l-prinċipju ta' prekawżjoni ma jistax jiġi injorat. Madanakollu l-Kummissjoni ma wettqitx analiżi xjentifika tar-riskju bir-reqqa. Lanqas ma staqsiet lill-EFSA biex tindirizza l-kwistjoni ċentrali fl-argument ta' l-Awstrija, jiġifieri l-koeżistenza bejn il-GMOs u l-prodotti tar-raba' naturali, iżda bbażat id-deċizzjoni tagħha kompletament

36 — Punt 71 tas-sentenza appellata.

fuq l-opinjoni ta' l-EFSA. Din il-kwistjoni ċentrali, li hija kontroversjali ħafna, kif inhu ċar mid-dibattiti fi hdan il-Kunsill, ma giet għalhekk eżaminata la mill-Kummissjoni u lanqas mill-Qorti tal-Prim' Istanza. Peress li l-provi xjentifiċi qatt ma ġew eżaminati fid-dawl tal-prinċipju ta' prekawzjoni, il-Qorti tal-Prim'Istanza naqset mid-dover tagħha li tagħti motivazzjoni adegwata.

52. L-appellanti jikkritikaw ukoll lill-Qorti tal-Prim'Istanza talli bbażat ruhha fuq il-fatt li ma kien hemm ebda prova tal-preżenza ta' GMOs fl-Awstrija ta' Fuq. Meta jiġi kkunsidrat id-dover tal-legiżlatura Komunitarja li 'tiegħu bhala bażi protezzjoni fl-ghola livell' f'legiżlazzjoni ta' armonizzazzjoni li għandha x'taqsam mas-saħħa, is-sigurtà, il-ħarsien ta' l-ambjent u l-protezzjoni tal-konsumatur<sup>37</sup>, ma jistax ikun il-każ li Stat Membru jista' juża l-Artikolu 95(4) u (5) biss wara li d-dannu jkun effettivament seħħ.

53. In-nuqqas li jiġu eżaminati bir-reqqa l-provi xjentifiċi jikkostitwixxi, fil-fehma ta' l-appellanti, ksur kemm tad-dritt li wieħed jinstema' kif ukoll tad-dover li jingħataw raġunijiet adegwati.

54. Il-Kummissjoni ssostni li dawn l-argumenti huma kompletament infondati safejn jallegaw irregolarità proċedurali fil-forma ta' dikjarazzjoni tar-raġunijiet mhux adegwata. Hija tittratta l-kritika dwar is-sustanza tar-raġunament fir-risposta għall-motiv ta' 'ksur tad-dritt Komunitarju'.

55. L-ewwel nett il-Kummissjoni tagħmel sunt tal-paragrafi 63 sa 67 tas-sentenza appellata kif ġej<sup>38</sup>. Peress li, skond ġurisprudenza stabbilita, huwa f'idejn l-Istat Membru li jinvoka l-Artikolu 95(5) li jipprova li l-kundizzjonijiet għall-applikazzjoni tiegħu ġew sodisfatti, kien meħtieġ li jiġi eżaminat jekk id-deċiżjoni kkontestata kinitx ikkunsidrat b'mod żbaljat jekk tali provi kinux tressqu. Id-deċiżjoni kienet ibbażata fuq il-konkluzjonijiet li imprizi agrikoli żgħar huma karatteristika ta' l-Istati Membri kollha u li, skond l-EFSA, ma kien hemm l-ebda prova xjentifika li turi li l-Awstrija ta' Fuq kellha xi ekosistema eċċezzjonali jew partikolari li kienet tirrikjedi evalwazzjoni tar-riskju separata minn dik għall-Awstrija kollha jew għal reġjuni simili fl-Ewropa. Ir-rikorrenti ma pproduċew xi prova li titfa' dubju fuq dik l-evalwazzjoni, u sempliċement għamlu enfazi fuq id-daqs żgħir ta' l-imprizi agrikoli u l-importanza tal-biedja organika fl-Awstrija ta' Fuq. Konseguwentement, il-kunside-

37 — L-Artikolu 95(3) KE.

38 — Ara punti 42 sa 44 iktar 'il fuq.

razzjonijiet generali tar-rikorrenti ma kinux tali li jinvalidaw l-evalwazzjonijiet konkreti fid-deċiżjoni kkontestata. Din, skond il-Kummissjoni, hija evalazzjoni raġunata b'mod adegwat ħafna.

59. Fl-aħħar nett, il-kwistjoni dwar id-dritt għal smiġħ xieraq hija rrilevanti f'dan il-kuntest, peress li mhuwiex allegat li dan id-dritt ġie miksur fil-proċedura quddiem il-Qorti tal-Prim'Istanza.

56. It-tieni nett, il-Kummissjoni tenfasizza li 'prova xjentifika ġdida' u 'l-ħarsien ta' l-ambjent' mhumix elementi ta' 'problema speċifika' imma t-tlieta li huma huma kundizzjonijiet kumulattivi għall-applikazzjoni ta' l-Artikolu 95(5) KE; fin-nuqqas ta' xi waħda minnhom, it-talba għandha tiġi rrifjutata.

#### *Ksur tad-dritt Komunitarju*

60. L-*appellanti* jsostnu li l-Qorti tal-Prim'Istanza kienet żbaljata meta kkunsidrat li r-raġunament fis-sentenza *Id-Danimarka vs Il-Kummissjoni*, fis-sens li d-dritt li wiehed jinstema' ma kienx japplika fil-kuntest ta' l-Artikolu 95(4) KE, kien validu wkoll fil-kuntest ta' l-Artikolu 95(5).

57. It-tielet nett, il-punt 71 tas-sentenza appellata jispjega għalfejn il-prinċipju ta' prekawżjoni huwa rrilevanti, u mhux ikkontestat, għall-inqas b'mod esplicitu jew dettaljat.

61. Iz-żewġ kawżi ċċitati mill-Qorti tal-Prim'Istanza biex isostnu r-raġunament tagħha f'dan ir-rigward<sup>39</sup> it-tnejn jagħmlu referenza għall-ex-Artikolu 100a(4) tat-Trattat, li ma kienx jiddistingwi bejn miżuri li kienu diġà fis-seħħ u miżuri ġodda li kellhom jiġu adottati.

58. Ir-raba' nett, kunsiderazzjonijiet li għandhom x'jaqsmu ma' allegati nuqqasijiet tal-Kummissjoni jew dibattiti fi hdan il-Kunsill huma irrilevanti għall-kwistjoni jekk is-sentenza appellata hijiex invizjata minn żball ta' liġi.

62. Skond l-Artikolu 95(4) u (5) KE, iż-żewġ sitwazzjonijiet huma distinti. Miżura nazzjonali li tkun fis-seħħ ma tiqafx teżisti meta l-

39 — Ara n-nota ta' qiegħ il-paġna 25.

armonizzazzjoni Komunitarja li magħha tkun inkompatibbli tiġi introdotta. Għajr meta u sakemm tiġi approvata mill-Kummissjoni, issir inapplikabbli safejn tkun inkompatibbli, iżda tista' tapplika f'kazijiet oħrajn. Din il-koeżistenza mal-miżura ta' armonizzazzjoni tagħti lok għall-inċertezza u għalhekk għall-urġenza li msemmija fis-sentenza *Id-Danimarka vs Il-Kummissjoni*. Fir-rigward ta' miżuri proposti, m'hemm l-ebda htieġa partikolari tal-Komunità għal riżoluzzjoni malajr.

64. Konsegwentement, id-deċiżjoni fis-sentenza *Il-Kummissjoni vs Id-Danimarka* mhijiex rilevanti, u d-deċiżjoni tal-Qorti tal-Prim'Istanza kienet tikser il-prinċipju tal-kontradittorju taħt id-dritt Komunitarju (u d-dritt għal smiġh xieraq taħt l-Artikolu 6 tal-Konvenzjoni Ewropea tad-Drittijiet tal-Bniedem).

65. Fl-aħħar nett, billi bbażat ir-raġunament tagħha fuq l-interpretazzjoni żbaljata tat-terminu 'speċifiku' fl-Artikolu 95(5) KE u b'hekk naqset milli teżamina l-kundizzjonijiet l-oħra f'dik id-dispożizzjoni, il-Qorti tal-Prim'Istanza kisret ukoll id-dritt Komunitarju.

63. L-appellanti joġġezzjonaw għad-dikjarazzjoni, fil-punt 67 tas-sentenza appellata, li 'r-rikorrenti ma ressqux provi intizi sabiex jikkonfutaw il-konkluzjonijiet ta' l-EFSA'. Il-kwistjoni quddiem il-Qorti tal-Prim'Istanza kienet tirrigwarda l-konstatazzjonijiet tal-Kummissjoni dwar il-fatti. Qatt ma kien hemm opportunità biex il-konkluzjonijiet ta' l-EFSA jiġu kkontestati, konkluzjonijiet li għandhom jiġu ttrattati bħala li ma ħarġux mill-Kummissjoni iżda bħala perizja indipendenti li dwarha l-Awstrija kellha tingħata l-opportunità tippreżenta l-kummenti tagħha. Semplici adozzjoni generali ta' dawk il-konkluzjonijiet mill-Kummissjoni mhijiex kompatibbli mar-responsabbiltà tagħha li tiehu deċiżjoni skond l-Artikolu 95(5) KE.

66. *Il-Kummissjoni* l-ewwel ma tittratta huwa l-allegat ksur tal-prinċipju tal-kontradittorju jew id-dritt għal smiġh xieraq. Il-Qorti tal-Prim'Istanza strahet fuq is-sentenza *Il-Kummissjoni vs Id-Danimarka* biss sabiex tiddikjara li r-rekwiżiti tas-suq intern ifissru li Stat Membru ma jistax japplika regoli li jidderogaw minn miżura ta' armonizzazzjoni mingħajr l-approvazzjoni tal-Kummissjoni. M'hemmx differenza f'dan ir-rigward bejn l-Artikolu 95(4) u (5). Fiż-żewġ kazijiet, dibattitu mtawwal mhuwiex mixtieq, u l-htieġa għal kjarifikazzjoni u ċertezza hija daqshekk iehor kbira. F'aspetti oħrajn, l-

appellanti jidhru li jikkonfondu l-prinċipju tal-kontradittorju fil-proċedura amministrattiva mad-dritt għal smiġh xieraq quddiem il-Qorti tal-Prim'Istanza, u f'dan ir-rigward l-argumenti tagħhom huma irrilevanti u inammissibbli.

prinċipju ma oġġezzjonatx għal miżuri bħal dawn<sup>41</sup>.

## Evalwazzjoni

67. Fit-tieni lok, il-Kummissjoni tenfasizza li ma kienx hemm bżonn fis-sentenza appellata li jiġi eżaminat fid-dettal x'jista' jikkostitwixxi 'problema speċifika', peress li l-kriterju ta' 'prova xjentifika għda' ma ġiex sodisfatt.

### *Osservazzjonijiet preliminari*

68. Barra dan hija tiddikjara li n-nuqqas ta' prova bħal din mhijiex sorprendenti, peress li fis-7 ta' Novembru 2005 l-Awstrija nnotifikat lill-Kummissjoni b'abbozz ta' liġi differenti ħafna għall-Awstrija ta' Fuq<sup>40</sup> li, bħal dawk preċedement innotifikati minn Stati Membri oħrajn u Länder Awstrijaċi oħrajn, ma tftitx li timponi mhux projbizzjoni ġenerali fuq il-GMOs imma li tintroduci miżuri speċifiċi biex tiġi evitata l-kontaminazzjoni ta' prodotti tar-raba' mhux modifikati ġenetikament. Il-Kummissjoni bħala

69. Waqt is-seduta, l-aġent għall-Kummissjoni beda l-osservazzjonijiet tiegħu billi fakkar li dan huwa appell quddiem il-Qorti tal-Ġustizzja u l-portata tiegħu huwa limitat min-natura tiegħu. Huwa tabilhaqq tajjeb li wiehed iżomm f'moħħu dan il-fatt u li jikkunsidra l-kuntest tiegħu.

70. Ir-rwol ta' din il-Qorti huwa li tiddetermina jekk l-appellanti iddentifikawx xi ksur ta' proċedura jew żball ta' liġi fis-sentenza appellata li jivvizjaw din is-sentenza.

40 — Österreichisches Gentechnik-Vorsorgegesetz, innotifikat (Nru 2005/610/A) skond id-Direttiva 98/34/KE tal-Parlament Ewropew u tal-Kunsill tat-22 ta' Ġunju 1998 li tistabbilixxi proċedura għall-ghoti ta' informazzjoni fil-qasam ta' l-istandards u tar-regolamenti tekniċi (GU L 204, p. 37).

41 — Il-leġiżlazzjoni issa ġiet adottata mil-leġiżlatura ta' l-Awstrija ta' Fuq (LGBL 79/2006, p. 261). Skond din il-leġiżlazzjoni, kull persuna li jkollha l-hsieb li tikkultiva GMOs awtorizzati għandha tiddikjara l-intenzjoni tagħha lill-awtoritajiet. Diversi raġunijiet għal rifjut ta' permess, konnessi essenzjalment mas-sitwazzjoni ta' l-art in kwistjoni, ġew speċifikati, iżda l-awtoritajiet jistgħu minflok jimponu diversi kundizzjonijiet jekk dan ikun biżżejjed biex il-GMOs ma jinfirxux.

71. Ir-rwol tal-Qorti tal-Prim'Istanza kien li tiddetermina jekk ir-rikorrenti iddidentifikawx xi difett proċedurali essenzjali, żball fil-liġi jew żball manifest ta' evalwazzjoni fid-deċiżjoni tal-Kummissjoni b'mod li jiġġustifika l-annullament tagħha.

72. Ir-rwol tal-Kummissjoni kien li tiddetermina jekk l-Awstrija kinitx iġġustifikat it-talba tagħha skond l-Artikolu 95(5) KE billi tipproduċi prova xjentifika ġdida rigward il-harsien ta' l-ambjent u ta' l-ambjent tax-xogħol fuq il-baži ta' problema speċifika għal dak l-Istat Membru li oriġinat wara l-adozzjoni tad-Direttiva 2001/18.

73. L-ebda wiehed minn dawk ir-rwoli jtinvolvi sewwasew xi deċiżjoni dwar x'inhi, jew x'mhijiex politika ambjentali xierqa. Fir-rigward tal-politika Komunitarja, deċiżjonijiet bħal dawn għandhom jittiehdu mill-Parlament flimkien mal-Kunsill, fuq proposta tal-Kummissjoni (li tagixxi hawnhekk f'kapacità differenti) wara li jiġu kkonsultati l-Kumitat Ekonomiku u Soċjali u l-Kumitat tar-Reġuni<sup>42</sup>. Min-naħa tagħhom l-Istati Membri jzommu d-dritt li jiddeterminaw il-politika ambjentali nazzjonali fl-isfera tal-kompetenza tagħhom.

74. It-tieni osservazzjoni preliminari għandha x'taqsam ma' l-affermazzjoni tal-Kummissjoni li meta pprezentaw l-aggravji tagħhom għall-appell l-appellanti jhalltu sa ċertu punt il-kwistjoni ta' 'ksur ta' proċedura' u 'ksur tad-dritt Komunitarju'. Jiena naqbel, iżda ma nikkunsidrax li dan huwa punt rilevanti. Sakemm raġuni għal appell taqa' f'kategorija permissibbli, mhuwiex importanti jekk l-appellant ikkategorizzahix b'mod korrett. Fil-fehma pieghi l-argumenti kollha li qajmu l-appellanti jaqgħu f'xi kategorija stipulata fl-Artikolu 58 ta' l-Istatut tal-Qorti tal-Gustizzja. Jiena ninnota wkoll, kif ġie indikat mill-Kummissjoni, li l-appellanti ma jikkontestawx espressament id-deċiżjoni tal-Qorti tal-Prim'Istanza li l-motiv tagħhom dwar ksur tal-prinċipju ta' prekawzzjoni kien irrilevanti. Madanakollu dan, fil-fehma tiegħi ma jipprekludihomx milli jinvokaw dan il-prinċipju sabiex jikkontestaw aspetti oħrajn tas-sentenza.

75. Essenzjalment, l-appellanti jallegaw li l-Qorti tal-Prim'Istanza:

- ċaħdet b'mod żbaljat l-argument tagħhom li l-prinċipju tal-kontradittorju ġie miksur għax il-Kummissjoni straħet fuq l-opinjoni ta' l-EFSA mingħajr ma tathom l-opportunità li jikkumentaw fuqha;
- tat interpretazzjoni żblajata tal-kuncett ta' problema 'speċifika għal' Stat jew

42 — Ara l-Artikoli 175(1) u (3) u 251 KE.

reġjun minhabba li naqset milli teżamina kif inhu xieraq l-osservazzjonijiet f'dak ir-rigward, u konsegwentement tat raġunijiet mhux adegwati għall-konkluzjoni tagħha;

kemmxejn differenti. L-appellanti jirreferu għall-Artikolu 6 tal-Konvenzjoni Ewropea tad-Drittijiet tal-Bniedem, li jiggwarantixxi smiġh xieraq u pubbliku fid-determinazzjoni ta' drittijiet ċivili u obbligi jew ta' kwalunkwe akkuza kriminali.

— naqset milli teżamina l-osservazzjonijiet fid-dawl tal-prinċipju ta' prekawzjoni.

76. Jien se nittratta l-ewwel żewġ allegazzjonijiet f'dik l-ordni, u nikkunsidra fejn ikun xieraq ir-relevanza possibbli tal-prinċipju ta' prekawzjoni.

78. Il-kunċett ta' 'principe du contradictoire' — ta' spiss espress fil-Latin bħala *audi alteram partem* or *audiatur et altera pars* — huwa kjarament applikabbli fl-ewwel lok għall-proċedimenti *inter partes*, fejn il-partijiet opposti għandhom ikunu f'pożizzjoni li jirrispondu għall-allegazzjonijiet ta' xulxin qabel ma tintlaħaq deċizzjoni mill-korp agġudikanti. Eżempji tipiċi jinkludu litigazzjoni ċivili, arbitraġġ u proċeduri kriminali akkuzatorjali — u, ovvjament, kawżi diretti quddiem din il-Qorti jew il-Qorti tal-Prim'Istanza<sup>43</sup>.

### *Il-prinċipju tal-kontradittorju*

77. '[I]l-prinċipju tal-kontradittorju mhu-wiex applikabbli għall-proċedura in kwistjoni' iddikjarat il-Qorti tal-Prim'Istanza fil-paragrafu 45 tas-sentenza tagħha, u hemmhekk tenniet il-kliem ta' din il-Qorti fil-paragrafu 50 tas-sentenza *Id-Danimarka vs Il-Kummissjoni*. Jista' jkun ta' għajna li wiehed jirrifletti fuq it-tifsira tal-kliem 'il-prinċipju tal-kontradittorju' f'dak il-kuntest. Filwaqt li l-verżjoni bl-Ingliš taż-żewġ sentenzi titkellem fuq ir-'right to be heard', dik Franciża tuża 'principe du contradictoire', espressjoni (riflessa f'verżjonijiet lingwistiċi oħrajn) li jista' jkollha konnotazzjonijiet

79. B'mod aktar wiesa' huwa japplika wkoll, inter alia, għal każijiet fejn id-drittijiet jew l-interessi ta' persuna jistgħu jiġu affettwati minn proċedura mibdija kontrih minn xi awtorità, fejn huwa għandu jingħata l-opportunità jirrispondi għall-elementi li l-awtorità tipproponi li tiehu in kunsiderazzjoni. Każijiet bħal dawn jinkludu proċeduri kriminali inkwiżitorjali u ħafna proċeduri amministrattivi — fl-isfera Komunitarja, per eżempju,

43 — Dan il-kunċett japplika wkoll fl-appelli, anki jekk mhumieks strettament diretti kontra l-parti jew partijiet li jirbhu fl-ewwel istanza, u fi proċeduri ta' rinviju għal deċizzjoni preliminari, fejn numru ta' partijiet jistgħu jipprezentaw sottomissjonijiet lill-Qorti tal-Gustizzja u jkollhom l-opportunità li jirrispondu għas-sottomissjonijiet ta' xulxin.

investigazzjonijiet mill-Kummissjoni fil-kamp tal-kompetizzjoni jew *dumping*, jew proċeduri dwar ksur tat-Trattat skond l-Artikolu 226 KE.

għandha tinqaleb imma pjuttost li għandha tiġi ristretta għall-kuntest li fih giet ifformulata, jiġifieri l-Artikolu 95(4) KE u mhux l-Artikolu 95(5). Jien ma nsibx li l-argument tagħhom hu perswaziv.

80. Is-sitwazzjoni f'din il-kawża hija differenti peress li l-proċedura hija mibdija minn Stat Membru, li huwa meħtieġ jiddikjara r-raġunijiet għalfejn jixtieq jidderoga mil-leġiżlazzjoni ta' armonizzazzjoni, u li jista' jippreżenta dikjarazzjoni dettaljata kemm irid u daqstant provi in sostenn ta' dan kif jara li jkun xieraq. It-talba ssir lill-Kummissjoni, li teżamina r-raġunijiet u l-provi, u tiegħu deċiżjoni. Bħala regola, għalhekk, l-Istat Membru jinstema' fuq inizzjattiva tiegħu u ma jkun hemm l-ebda parti avversarja.

81. Dak li l-appellanti qed ifittxu li jiġi rikonoxxut hu essenzjalment li huma kellhom id-dritt li jikkumentaw fuq l-evalwazzjoni ta' l-EFSA tat-talba qabel ma ttiehdet id-deċiżjoni finali. X'aktarx li huwa inqas importanti li jiġi deċiż jekk dan huwiex deskritt b'mod preċiż bl-espressjonijiet 'right to be heard' jew 'principe du contradictoire' milli li jiġi stabbilit x'inhija eżattament il-kwistjoni.

82. L-ostakolu ewlieni biex jiġi rikonoxxut dan id-dritt huwa s-sentenza tal-Qorti tal-Gustizzja Id-Danimarka vs Il-Kummissjoni u r-raġunament li sar fiha. L-appellanti mhu-miex qed jissuġġerixxu li l-gurisprudenza

83. Il-paragrafi rilevanti tas-sentenza *Id-Danimarka vs Il-Kummissjoni* jaqraw kif ġej:

‘42 [...] l-ebda dispożizzjoni ma tipprovdi għall-applikazzjoni tal-prinċipju tal-kontradittorju għall-proċedura ta' deċiżjoni stipulata fl-Artikolu 95(4) u (6) KE rigward l-approvazzjoni ta' dispożizzjonijiet nazzjonali li jidderogaw minn miżura ta' armonizzazzjoni adottata fuq livell Komunitarju.

43 Bl-istess mod, l-ebda dispożizzjoni ma tirrikjedi li l-Kummissjoni, taht dik il-proċedura, tiġbor opinjonijiet mill-Istati Membri l-oħrajn, kif għamlet f'dan il-każ.

44 Huwa għalhekk importanti li jiġi stabbilit jekk il-prinċipju tal-kontradittorju huwiex applikabbli anki fin-nuqqas ta' leġiżlazzjoni speċifika, b'mod partikolari fis-sitwazzjoni fejn opinjonijiet bħal dawn ikunu ġew mitluba.



- 45 Il-prinċipju tal-kontradittorju, li l-Qorti tal-Ġustizzja tassigura l-osservanza tiegħu, jehtieg li l-awtorità pubblika tisma' l-partijiet interessati qabel ma tadotta deċiżjoni li tikkonċernahom (sentenza ta' l-10 ta' Lulju 2001, *Ismeri Europea vs Il-Qorti ta' l-Awdituri*, C-315/99 P, Ġabra p. I-5281, punt 28).
- 46 Il-Qorti ddeċidiet b'mod konsistenti li l-prinċipju tad-dritt għal smigh xieraq, li miegħu l-prinċipju tal-kontradittorju huwa marbut mill-qrib, japplika mhux biss għal ċittadini imma anki għall-Istati Membri. Fir-rigward ta' dawn ta' l-aħħar, dan il-prinċipju għie rikonnoxxut fil-kuntest ta' proċeduri legali mibdija minn istituzzjoni Komunitarja kontra Stati Membri, bħal dawk li għandhom x'jaqsmu ma' eżami mill-ġdid ta' għaj-nuna mill-Istat jew is-sorveljanza ta' l-aġir ta' Stat Membru għal dak li jirrigwarda impriżi pubbliċi (ara, per eżempju, is-sentenzi tat-12 ta' Frar 1992, *L-Olanda et vs Il-Kummissjoni* C-48/90 u C-66/901, Ġabra I-565, punt 44, u tal-5 ta' Ottubru 2000, *Il-Ġermanja vs Il-Kummissjoni*, C-288/96, Ġabra p. I-8237, punt 99).
- 47 Madanakollu, il-proċedura stipulata fl-Artikolu 95(4) u (6) KE tinbeda mhux minn istituzzjoni Komunitarja iżda minn Stat Membru, u d-deċiżjoni ta' l-istituzzjoni Komunitarja tiġi adottata sempliċement b'risposta għal dik l-inizjattiva.
- 48 Dik il-proċedura tingħata bidu fuq talba ta' l-Istat Membru li jitlob l-approvazzjoni tad-dispożizzjonijiet nazzjonali li jidderogaw minn miżura ta' armonizzazzjoni adottata fuq livell Komunitarju. Fit-talba tiegħu, dak l-Istat Membru għandu l-libertà li jikkumenta dwar id-deċiżjoni li huwa jitlob li tiġi adottata, kif inhu ċar mill-Artikolu 95(4) KE, li jirrikjedi li Stat Membru jiddikjara r-ragunijiet għaż-żamma tad-dispożizzjonijiet nazzjonali in kwistjoni. Min-naħa tagħha l-Kummissjoni għandha tkun f'pożizzjoni, fit-terminu preskritt, li tikseb l-informazzjoni li jidher li tkun meħtieġa mingħajr ma jkollha l-obbligu li tisma' mill-ġdid lill-Istat Membru applikant.
- 49 Din il-konklużjoni hija kkonfermata mit-tieni superagrafu ta' l-Artikolu 95 (6) KE, li jipprovdi li d-dispożizzjonijiet nazzjonali derogatorji jiġu meqjusin li ġew approvati jekk il-Kummissjoni ma tihux deċiżjoni sa ċertu perijodu ta' żmien. Barra dan, skond it-tielet subparagrafu ta' l-Artikolu 95(6) KE, l-ebda estensjoni ta' dan il-perjodu ma tkun permessa fejn jeżisti periklu għas-saħħa tal-bniedem. Għalhekk huwa ċar li l-intenzjoni ta' l-awturi tat-Trattat kienet li, fl-interess kemm ta' l-Istat Membru applikant u l-funzjonament tajjeb tas-suq intern, il-proċedura stipulata f'dak l-Artikolu għandha tiġi konkluża malajr. Huwa diffiċli li dan l-oġettiv jiġi rrikonċiljat mar-rekwiżit ta' skambju ta' informazzjoni u osservazzjonijiet għal perijodu twil.

50 Minn dan isegwi li l-prinċipju tal-kontradittorju ma japplikax għall-proċedura stipulata taht l-Artikolu 95(4) u (6) KE.' [traduzzjoni mhux uffiċjali]

84. Meta dawn il-paragrafi jinqraw flimkien ma' l-Artikolu 95(4) sa (6) KE kollu, ma nista' nara ebda raġuni għalfejn dak li jingħad firrigward ta' l-Artikolu 95(4) m'għandux japplika għall-Artikolu 95(5) KE. Ir-raġunament tal-Qorti tal-Ġustizzja ma kiex ibbażat primarjament fuq interess tal-Komunità f'rizoluzzjoni ta' malajr, li tista' ma tapplikax jekk il-miżuri kienu għadhom mhux fis-sehħ u l-Istat Membru ma kiex mgħaġġel. Pjuttost, toriġina mill-fatt li (i) l-Istat Membru jagħti bidu għall-proċedura u jista' jkun mistenni minnu li jippreżenta l-provi u l-argumenti rilevanti kollha flimkien mat-talba tiegħu, b'kuntrast ma' sitwazzjoni fejn il-proċeduri legali li jwasslu għal sanzjoni jiġu mibdija kontra xi parti, u (ii) l-Artikolu 95(6) KE ma joffri ebda alternattiva għal approvazzjoni dedotta impliċitament jekk il-Kummissjoni ma tkunx irrifjutat id-dispożizzjonijiet proposti qabel ma jiskadi l-perijodu ta' żmien. Din l-iskadenza ma tagħmel ebda provvediment għal dibattitu fit-tul, iżda biss għal estensjoni ta' darba (fid-diskrezzjoni tal-Kummissjoni) jekk tkun ġustifikata mill-komplexità tal-kwistjoni u jekk ma jkun hemm ebda periklu għas-saħħa tal-bniedem.

85. Il-każ ta' l-appellanti lanqas ma ġie mghejjun mill-fatt li l-Qorti tal-Prim'Istanza ċċitat ukoll ġurisprudenza<sup>44</sup> li għandha x'taqsam ma' l-ex-Artikolu 100a(4) tat-Trattat, li ma kiex jiddistingwi bejn miżuri li kienu diġà fis-sehħ qabel l-adozzjoni ta' direttiva ta' armonizzazzjoni u miżuri li għandhom jiġu introdotti sussegwentement. Jekk xejn, dik iċ-ċirkostanza pjuttost tikkonferma li l-istess prinċipji japplikaw għat-tnejn.

86. Għalhekk jiena tal-fehma li l-appellanti ma stabbilewx li kien hemm xi żball legali min-naħa tal-Qorti tal-Prim'Istanza fl-applikazzjoni tal-ġurisprudenza eżistenti dwar il-prinċipju tal-kontradittorju<sup>45</sup>.

87. Peress li sentenza Id-Danimarka vs Il-Kummissjoni ngħatat mill-Qorti f'Seduta Plenarja, ma jidherx li huwa xieraq għall-Awla li qed tisma' din il-kawża li tirrikunsidra dik il-ġurisprudenza — rinviu lill-Awla Manja jkun preferibbli. Tabilhaqq, kif innuttajt, l-appellanti mhumiex qed jissugġerixxu li għandha ssir rikunsiderazzjoni. Madankollu, ma naħsibx li tali tip ta' azzjoni jkun mehtieg fi kwalsiasi każ.

44 — Ara n-nota ta' qiegħ il-paġna 25 iktar 'il fuq.

45 — Ninnota, fi kwalunkwe każ, li l-Kummissjoni tiddikjara (ara l-punt 8 tad-difiza fil-Kawża T-366/03 u n-nota ta' qiegħ il-paġna 13 fir-risposta fil-Kawża C-439/05 P) li l-Land Oberösterreich fil-fatt kelliha u użat l-opportunità li tirrispondu għall-opinjoni ta' l-EFSA. Ma jidherx li dik id-dikjarazzjoni giet ikkontestata.

88. Id-deċiżjoni tal-Kummissjoni tista' tiġi kkontestata quddiem il-Qorti tal-Prim'Instanza, bil-possibiltà ta' skambju ta' osservazzjonijiet bil-miktub u argumentazzjoni orali shiha għal darbtejn. Hemm għalhekk opportunità shiha għal smiġh xieraq u pubbliku minn tribunali indipendenti u imparzjali stabbilit bil-liġi, fi kliem l-Artikolu 6(1) tal-Konvenzjoni Ewropea tad-Drittijiet tal-Bniedem.

grupp wasal għal konklużjoni negattiva, wara li kkunsidra ittra minn produttur fil-Komunità ta' apparat simili, li għaliha l-Università ma nġhatatx l-oportunità li tirrispondi.

90. Il-Qorti tal-Ġustizzja sabet li d-deċiżjoni tal-Kummissjoni kienet invalida. Fil-paragrafu 25 tas-sentenza tagħha, hija ddikjarat:

89. Madanakollu huwa meħtieġ li ssir referenza għal sentenza oħra tal-Qorti f'Seduta Plenarja li għall-ewwel tista' tidher li tmur kontra s-sentenza Id-Danimarka vs Il-Kummissjoni, jiġifieri Technische Universität München<sup>46</sup>. F'dan il-każ, università fittxet li timporta bla dazju apparat xjentifiku għar-raġuni li ma kienx hemm apparat bħali li jiġi mmanifatturat fil-Komunità. L-applikazzjoni tagħha kellha tinkludi raġunijiet iddettalġati li jistabbilixxu għalfejn l-apparat disponibbli fil-Komunità ma kienx adattat għax-xogħol xjentifiku partikolari li kellu jsir. L-applikazzjoni intbagħtet lill-Kummissjoni, li kkonsultat grupp ta' esperti, bl-obbligu li tkun marbuta bil-konklużjoni tal-grupp. Dan il-

'Id-dritt li parti tinsema'<sup>47</sup> f'*tali* procedura amministrattiva jeħtieġ li l-persuna kkoncernata tkun f'pożizzjoni, matul il-proċedura quddiem il-Kummissjoni stess, li tiegħu pożizzjoni u taġti l-opinjoni tagħha kif inhu xieraq dwar iċ-ċirkostanzi rilevanti u, fejn meħtieġ, dwar id-dokumenti li ġew ikkunsidrati mill-istituzzjoni Komunitarja. Dan ir-rekwiżit ma ġiex sodisfatt meta d-deċiżjoni kkontestata ġiet adottata.' [traduzzjoni mhux uffiċjali]

91. Għalkemm iċ-ċirkostanzi jidhru li huma paragonabbli ma' dawka ta' dan il-każ u ddikjarazzjoni tal-liġi tidher li ssostni l-argumenti ta' l-appellanti, jiena nemmen li tista' ssir distinzjoni bejn iż-żewġ kawżi. F'Technische Universität München, il-punt ma kienx li r-rikorrent ma thallix jirrispondi għall-konklużjoni tal-grupp ta' esperti iżda li ma thallix jirrispondi għall-provi aċċettati

46 — Sentenza tal-21 ta' Novembru 1992 (C-269/90, Ġabra p. I-5469). Il-punt pertinenti tas-sentenza (punt 25) ġie ċċitat bħala awtorità mill-Qorti tal-Prim'Instanza fis-sentenzi tad-9 ta' Novembru 1995 France-Aviation vs Il-Kummissjoni, (T-346/94, Ġabra p. II-2841, punti 32 sa 36); tad-19 ta' Frar 1998, Eyckeler & Malt vs Il-Kummissjoni (T-42/96, Ġabra p. II-401, punt 80); u tas-17 ta' Settembru 1998, Primex Produkte Import-Export et vs Il-Kummissjoni (T-50/96, Ġabra p. II-3773, punt 63) — ikoll, bhas-sentenza Technische Universität München, fil-kamp ta' dazji tad-dwana.

47 — '[D]roit d'être entendu' bil-Franciz. L-enfazi iktar tard fil-kwotazzjoni hija tiegħi.

minn dak il-grupp u pprezentati minn parti li l-interessi tagħha kienu opposti għal tiegħu. Dan ma kienx il-każ hawnhekk.

ma' dan il-prinċipju. Ma ġiex allegat li ġew imċaħħdin b'xi mod milli jipprezentaw argu-  
menti jew provi fl-ewwel istanza.

92. Jiena ninnota wkoll li, fis-sentenza Technische Universität München, il-Qorti identifikat mhux inqas minn tliet raġunijiet għalfejn hi ddeċidiet li d-deċiżjoni kienet invalida<sup>48</sup>. Ebda waħda mir-raġunijiet l-oħra ma ngħatat fl-appell f'dan il-każ<sup>49</sup>. Għalhekk jidher li jkun aħjar li Technische Universität München tiġi ttrattata bħala kawża li hija bla dubju rilevanti rigward il-proċedura amministrattiva applikabbli fil-kamp tad-dazji tad-dwana u li tiġi distinta, flok ma wiehed jipprova jittrasponi d-dictum tagħha rigward il-prinċipju tal-kontradittorju għall-proċedura amministrattiva differenti applikabbli skond l-Artikolu 95 KE.

93. Fir-rigward ta' l-affermazzjonijiet ta' l-appellanti li f'din il-kawża il-prinċipju tal-kontradittorju ma ġiex osservat quddiem il-Qorti tal-Prim'Istanza nfisha, għar-raġuni li din ma eżaminatx l-argumenti tagħhom f'biżżejjed dettall, jidher li daww l-affermazzjonijiet m'għandhomx x'jaqsmu sewwasew

94. Safejn l-appellanti fil-fatt jilmentaw li l-Qorti tal-Prim'Istanza waslet għall-konkluzjoni zbaljata mill-argument u l-provi pprezentati, l-affermazzjoni tagħhom hija amis-sibbli biss safejn għandha x'taqsam ma' zball possibbli ta' dritt. Jiena ser nikkunsidra l-aspetti li jistgħu jaqgħu taħt dan it-titolu iktar 'il quddiem, meta nikkunsidra l-kuncett ta' problema speċifika għal Stat Membru.

95. Madanakollu safejn jallegaw li l-Qorti tal-Prim'Istanza sempliċement naqset milli teżamina l-provi li huma pprezentaw, huwa f'loku li jsiru xi osservazzjonijiet. Nuqqas bħal dan għandu jiġi eżaminat fl-appell u, jekk jiġi stabbilit, jista' jkun raġuni għall-annullament tas-sentenza tal-prim'istanza, għalkemm ma naf b'ebda każ fejn dan il-punt qam f'din il-forma<sup>50</sup>. F'din il-kawża, jidher mill-paragrafi 66 u 67 tas-sentenza appellata li l-Qorti tal-Prim'Istanza kkunsidrat il-provi pprezentati. Dawn il-provi (ir-rapport Müller u r-rapport tal-kumitat<sup>51</sup>) kienu disponibbli għall-EFSA u l-Kummiss-

48 — Iz-żewġ raġunijiet l-oħra kienu li l-grupp ta' esperti' ma kienx kompost minn esperti veri imma minn uffiċjali taċ-Civil nazzjonali, u li d-deċiżjoni tal-Kummissjoni ma kinitx immotivata biżżejjed.

49 — Lanqas, li kieku ngħataw, ma kienu jkunu fondati.

50 — F'kuntest differenti wiehed jista' jikkunsidra, per eżempju, is-sentenza ta' l-14 ta' April 2005 Gaki-Kakouri vs Il-Qorti tal-Gustizzja (C-243/04 P (mhux ippubblikata fil-Gabra iżda disponibbli bil-Franċiz fuq il-*website* tal-Qorti), punti 22 sa 41), us-sentenza tat-28 ta' Gunju 2005, Dansk Rørindustri vs Il-Kummissjoni (C-189/02 P, Gabra p. 1-5425, punti 77 sa 102).

51 — Ara l-punt 26 iktar 'il fuq.

joni. Kif se nispjega iktar 'il quddiem f'aktar dettal, ir-rikorrenti ma ndikawx lill-Qorti tal-Prim'Istanza b'liema mod hija kkontradixxiet il-konkluzjonijiet li waslu għalihom dawk l-entitatijiet. F'dawk iċ-ċirkostanzi, dik il-Qorti ma tistax fil-fehma tiegħi tiġi kkritikata għax ma eżaminatx il-provi f'dak id-dawl speċifiku.

96. Fl-ahħar nett, fir-rigward tal-prinċipju ta' prekawzjoni, jiena kont semplicement nindika li l-prinċipju tal-kontradittorju, id-dritt għal smiġħ xieraq u l-obbligu li l-prinċipju avversorjali jiġi osservat huma ddeterminati min-natura tal-proċedimenti legali u ma jvarjawx skond il-htieġa akbar jew anqas għal prekawzjoni.

#### *Problema 'speċifika'*

97. L-appellanti jargumentaw essenzjalment li l-Qorti tal-Prim'Istanza naqset milli teżamina b'mod korrett il-provi li huma ressqu biex jikkonfutaw il-konkluzjoni tal-Kummissjoni li ebda problema speċifika għall-Awstrija ta' Fuq ma giet murija li teżisti.

98. Madanakollu, dawk l-argumenti jaffaċċjaw ostakolu safejn jippruvaw jikkontestaw l-evalwazzjoni tal-Qorti tal-Prim'Istanza tal-

provi quddiemha. Skond l-Artikolu 58 ta' l-Istatut tal-Qorti tal-Ġustizzja dik l-evalwazzjoni ma tistax tiġi appellata sakemm ma jiġix allegat li l-provi ġew interpretati hażin<sup>52</sup>.

99. Madanakollu, l-appellanti qajmu punt pertinenti (għalkemm x'aktarx ma seggewhx sal-punt li wiehed kien jistenna) meta sostnew illi l-kelma 'speċifiku' ma tfissirx l-istess bħal 'uniku'. Jekk il-Qorti tal-Prim'Istanza użat kriterju legali żbaljat meta eżaminat il-provi, is-sentenza tagħha kienet tkun invalida f'dak ir-rigward, u kien ikun hemm għalfejn il-provi jiġu eżaminati mill-ġdid fid-dawl tal-kriterju korrett.

100. Wara eżami iktar dettaljat, is-sitwazzjoni tidher pjuttost iktar kumplessa iżda twassalni biex niddubita jekk ir-raġunament tal-Qorti tal-Prim'Istanza jistax jiġi kkunsidrat bħala validu fuq dan il-punt minghajr ebda problema. Id-diffikultà hija wahda lingwistika u tirrikjedi ftit spjegazzjoni.

101. L-opinjoni ta' l-EFSA kienet miktuba bl-Ingliz. Il-*website* tagħha tgħid: 'L-Ingliz huwa l-ilsien awtentiku ta' l-opinjonijiet xjentifiċi ta' l-EFSA. F'każ ta' dubju, jekk joghġbok irreferi għall-verżjoni bl-ilsien

52 — Ara, per eżempju, is-sentenza tal-21 ta' Settembru 2006, *Nederlandse Federatieve Vereniging voor de Groothandel op Elektrotechnisch Gebied vs Il-Kummissjoni* (C-105/04 P, *Gabra* p. 1-8725, punti 69 u 70).

Ingliz ta' l-opinjoni u tas-sunt tagħha.' Safejn għandha x'taqsam l-opinjoni in kwistjoni, ma jidher li teżisti l-ebda verżjoni shiha hlief bl-Ingliz, għalkemm hemm sunt bl-Ingliz, bil-Franciz, bil-Germaniz u bit-Taljan.

il-fehma li, sabiex deroga mid-Direttiva 2001/18 tigi ggustifikata, huwa mehtieg li jiġi stabbilit li hemm problema fl-Istat Membru jew reġjun in kwistjoni li ma tinstabx x'imkien ieħor.

102. L-opinjoni kienet tgħid, inter alia<sup>53</sup>:

'Il-provi xjentifiċi ppreżentati ma fihom ebda informazzjoni xjentifika għdida jew unika-ment lokali li tikkonċerna l-impatt fuq l-ambjent jew is-saħħa tal-bniedem ta' pro-dotti tar-raba' jew annimali modifikati gene-tikament.

104. Fis-sunt ta' l-opinjoni ta' l-EFSA, il-frazi 'ebda informazzjoni xjentifika għdida jew unikament lokali' ma tidhirx, imma l-frazi 'ekosistemi partikolari jew uniċi' tidher. Din hija tradotta bil-Franciz u l-Germaniz rispet-tivament bhala 'écosystèmes atypiques ou uniques' u 'ungewöhnliche oder einzigartige Ökosysteme', u t-tnejn li huma jidhru li jirriflettu l-Ingliz b'mod preċiż.

Ma gie ppreżentat ebda element xjentifiku li jagħti prova li din iż-zona ta' l-Awstrija kellha ekosistemi partikolari jew uniċi li kienu jehtiegu evalwazzjoni tar-riskji distinta minn dawk li saru għall-Awstrija kollha jew għal zoni ohra simili fl-Ewropa. Ma gew ippreżentati l-ebda każijiet speċifiċi ta' effetti tal-GMOs fuq il-bijodiversità, kemm diretta-ment jew permezz ta' kambjamenti fil-prattici agrikoli.'

103. L-użu tal-kliem 'unikament' u 'uniċi' għalija jidher sinjifikattiv. Filwaqt li mhuwiex inekwivoku, jidher li jissuggerixxi li l-konk-lużjoni ta' l-EFSA setgħet kienet ibbażata fuq

105. Iż-żewġ paragrafi ta' l-opinjoni huma kkwotati 'verbatim' fil-punt 71 tad-deċiżjoni kkontestata tal-Kummissjoni, fejn jidher b'mod ċar li huma importanti għar-raġuna-ment tagħha. Jien poġġejt il-kelma 'verbatim' fil-virgoletti għaliex iż-żewġ paragrafi huma mfasslin bhala wiehed u l-verżjoni Franciża u dik Germaniża huma xi ftit differenti mill-Ingliz awtentiku ta' l-original. 'No new or uniquely local scientific information' issir, bil-Franciz, 'aucune information nouvelle ou spécifiquement locale' — b'hekk tgħatti kull possibiltà ta' diskrepanza bejn id-diċitura ta' l-Artikolu 95(5) u l-interpretazzjoni tagħha mill-EFSA — u, bil-Germaniz, 'keine oder nur lokal begrenzte wissenschaftliche Daten', li għandha tifsira pjuttost differenti u li tista' toriġina minn qari żbaljat ta' l-Ingliz. 'Eko-

53 — Ara l-punti 23 u 24 iktar 'il fuq.

sistemi partikolari jew uniċi' hija tradotta għall-Franċiż bħala 'écosystèmes particuliers ou exceptionnels' u għall-Ġermaniż bħala 'ein ungewöhnliches oder einzigartiges Ökosystem'. Għal darb'ohra, il-verżjoni Franċiża tneħhi l-kunċett ta' l-uniku (u huwa differenti mis-sunt ta' l-EFSA bil-Franċiż), imma hawnhekk il-verżjoni Ġermaniża tirrifletti kemm l-Ingliš ta' l-opinjoni u l-Ġermaniż tas-sunt.

106. Id-deċiżjoni tal-Kummissjoni hija ndirizzata lill-Awstrija, u tispeċifika li t-test Ġermaniż biss huwa awtentiku. Mhuwiex ċar jekk dan jimplikax neċessarjament li l-analiżi tal-Kummissjoni saret biss bil-Ġermaniż u jekk id-deċiżjoni gietx oriġinarjament miktubha b'dak l-ilsien. Fi kwalunkwe każ, il-verżjoni Ġermaniża ta' l-opinjoni ta' l-EFSA, li fuqha giet ibbażata d-deċiżjoni (għall-inqas in parti), ma tidhirx li kienet traduzzjoni preċiża għal kollox.

107. Il-lingwa tal-kawża quddiem il-Qorti tal-Prim'Istanza kienet naturalment il-Ġermaniż. Madanakollu huwa magħruf li l-lingwa li taħdem biha dik il-Qorti, bħall-Qorti tal-Ġustizzja, hija l-Franċiż. Konsegwentement, l-analiżi tagħha setgħet kienet ibbażata fuq il-verżjonijiet Franċiżi tad-dokumenti fil-kawża — inkluż b'mod partikolari t-test Franċiż tad-deċiżjoni kkontestata, li fiha ma hemm ebda referenza għall-uniċità fil-kwotazzjoni mill-opinjoni ta' l-

EFSA fil-punt 71. Fi kwalsiasi każ is-sentenza taht appell kienet giet miktubha bil-Franċiż<sup>54</sup>.

108. Dawn il-kunsiderazzjonijiet jakkwistaw ffit rilevanza meta wiehed ihares lejn il-verżjoni Franċiża tal-paragrafi 65 sa 67 tas-sentenza. Il-paragrafu 65 jirriproduċi l-parti l-kbira tal-kwotazzjoni fil-punt 71 tad-deċiżjoni kkontestata, billi jagħmel referenza għal 'aucune information nouvelle ou spécifique locale' u 'des écosystèmes particuliers ou exceptionnels'. Il-paragrafu 66 jkompli biex jgħid li r-rikorrenti naqsu milli jipprovdu prova konvinċenti li tista' titfa' dubju fuq il-mertu ta' l-evalwazzjonijiet dwar l-eżistenza ta' problema speċifika, u fil-paragrafu 67 jingħad li ma kinux ressu provi biex jikkonfutaw il-konklużjonijiet ta' l-EFSA li ma giex stabbilit li l-Awstrija ta' Fuq kellha 'des écosystèmes particuliers ou exceptionnels' li kienu jehtiegu evalwazzjonijiet tar-riskju separati minn dawk li saru għall-Awstrija kollha jew għal żoni simili fl-Ewropa.

109. Konsegwentement, mill-Franċiż li bih inkitbet is-sentenza appellata, m'hemm l-ebda indikazzjoni li l-Qorti tal-Prim'Istanza kienet konxja tal-possibiltà li l-EFSA fl-opinjoni tagħha setgħet kienet qed tipproċedi fuq l-assunzjoni li, sabiex tiġi ġġustifikata deroga fuq il-bażi ta' l-Artikolu 95(5)

54 — Jiena ninnota li l-Ġermaniż ma kien illsien art twelid ta' ebda wiehed mill-imħallfin li ffirmu s-sentenza, għalkemm ċertament setghu kienu jafu l-lingwa.

KE, l-Awstrija kellha tistabbilixxi l-eżistenza ta' problema *unika* għar-regjun in kwistjoni, pjuttost milli waħda li kienet *speċifika*, *partikolari* jew b'xi mod ieħor *eċċezzjonali*.

110. Jidhirli li hu ċar, kif isostnu l-appellanti, li l-kelma 'speċifika' fl-Artikolu 95(5) KE ma tistax tiġi ekwiparata ma' 'unika'. Problema tista' tkun speċifika għal aktar minn regjun jew Stat Membru wiehed, iżda tista' tkun unika għal wiehed biss. X'aktarx li mhuwiex meħtieġ li tinqata' linja preċiża għall-iskopijiet preżenti, iżda problema speċifika kjarament tinsab x'imkien bejn waħda li hija unika u waħda li hija komuni, ġeneralizzata jew mifruxa. Il-kriterju fl-Artikolu 95(5) KE huwa dak li l-problema trid tkun speċifika, u li wiehed jirrikjedi li għandha tkun unika jkun iġisfer li qed jinterpreta jew japplika b'mod żbaljat dik id-dispożizzjoni.

111. Dan ma jfissirx li l-Qorti tal-Prim'Istanza fil-fatt interpretat jew applikat b'mod żbaljat il-kriterju. L-użu li tagħmel mill-aġġettivi 'spécifique', 'particulier' u 'exceptionnel' jidher li huwa għal kollox konsistenti ma' l-interpretazzjoni tiegħi tad-dispożizzjoni.

112. Madanakollu, wara li eżaminat l-provi mressqin quddiemha mir-rikorrenti<sup>55</sup>, il-Qorti tal-Prim'Istanza kkonkludiet li dawn ma kinux ikkonfutaw jew tefgħu xi dubju fuq il-konkluzjonijiet ta' l-EFSA jew l-evalwazzjonijiet tal-Kummissjoni. Madanakollu, dik il-konstatazzjoni kellha x'taqsam mal-konkluzjonijiet u l-evalwazzjonijiet kif espressi bil-Franciz, mingħajr ma saret ebda riferenza għal kriterju ta' unicità. Ma jidhirli li jkun korrett li wiehed jikkonkludi li l-Qorti tal-Prim'Istanza kienet tasal għall-istess konkluzjoni li kieku kienet eżaminat il-provi fid-dawl tar-riferenzi ta' l-EFSA għall-unicità jew kienet ikkunsidrat l-evalwazzjoni tal-Kummissjoni bħala waħda bbażata fuq tali riferenzi.

113. Fuq dik il-bażi, iċ-ċaħda tal-Qorti tal-Prim'Istanza tal-motiv tar-rikorrenti dwar ksur ta' l-Artikolu 95(5) KE ma tistax tiġi sostnuta. Meta sabet li l-konkluzjoni li ma kien hemm ebda problema speċifika għall-Awstrija ta' Fuq ma kinitx giet ikkonfutata, il-Qorti ma kkunsidratx xi waħda mill-kundizzjonijiet kumulattivi l-oħrajn stipulati f'dik id-dispożizzjoni. Għalhekk ma tibqa' l-ebda raġuni soda fis-sentenza għalfejn il-motiv għandu jiġi miċħud.

55 — Iż-żewġ rikorrenti pprezentaw kopji tar-rapport Müller u tar-rapport tal-kumitat imsemmi fil-punt 26 iktar 'il fuq, li tneġn li huma ġew eżaminati mill-panel ta' l-EFSA. Mar-risposta tagħha, l-Awstrija pprezentat kopja tal-kontribuzzjoni Awstrijaka għal-laqgħa tal-WTO ta' l-14 ta' Jannar 2004 dwar rizzoluzzjoni ta' tilwim; dan huwa dokument ta' tliet paġni bl-Ingliż li jicċita referenzi li kollha jidhru li huma suċċessivi għat-talba magħmula skond l-Artikolu 95(5) KE.



114. Għalhekk huwa meħtieġ li jiġu eżaminati l-kundizzjonijiet rimanenti għall-applikazzjoni ta' l-Artikolu 95(5) KE. Skond l-ewwel paragrafu ta' l-Artikolu 61 ta' l-Istatut tagħha, il-Qorti tal-Ġustizzja tista' tagħmel dan hija stess inkella tirrinviya l-kawża lill-Qorti tal-Prim'Istanza, skond iċ-ċirkostanzi. Jidhirli hawnhekk, li l-Qorti tal-Ġustizzja hija f'pożizzjoni li tagħmel dan l-eżami.

*Il-kundizzjonijiet kumulattivi fl-Artikolu 95 (5) KE*

115. Kif innutajt, sabiex tinkiseb deroga skond l-Artikolu 95(5) KE, Stat Membru għandu jipprovdi prova xjentifika ġdida rigward il-harsien ta' l-ambjent jew ta' l-ambjent tax-xogħol fuq il-baži ta' problema speċifika għal dak l-Istat Membru li toriġina wara l-adozzjoni tal-miżura ta' armonizzazzjoni. Dawk id-diversi kundizzjonijiet huma kumulattivi, kif ġie kkonstatat mill-Qorti tal-Prim'Istanza u kif ġie espressament aċċettat mill-Gvern Awstrijak waqt is-seduta ta' l-appell. Fi kliem iehor, jekk xi wahda mill-kundizzjonijiet ma tiġix sodisfatta, id-deroga ma tistax tinghata.

116. Ma jidhirx li hu kkontestat, la fl-opinjoni ta' l-EFSA jew fid-deċiżjoni tal-Kummissjoni, li għall-inqas parti mill-*provi* li fuqhom ibbażat ruħha l-Awstrija kellhom x'jaqsmu mal-harsien ta' l-ambjent, għal-

kemm il-Kummissjoni sabet, fil-punt 68 tad-deċiżjoni tagħha, li l-*preokkupazzjonijiet* ta' l-Awstrija ma setgħux jitqiesu li kienu jirrelataw speċifikament mal-harsien ta' l-ambjent. Il-kundizzjoni dwar 'prova li għandha x'taqsam mal-harsien ta' l-ambjent' tista' għalhekk titqies li ġiet sodisfatta. Madanakollu osservazzjoni qasira dwar dan hija f'lokha.

117. L-appellanti argumentaw, fuq il-baži tad-dikjarazzjoni ta' l-EFSA li 'ma ġietx mitluba mill-Kummissjoni tikkumenta dwar l-immaniġġjar tal-koeżistenza bejn prodotti tar-raba' modifikati ġenetikament u dawk mhux modifikati ġenetikament', li l-EFSA u l-Kummissjoni injoraw il-kwistjoni ċentrali li ġiet imqajma mill-Awstrija fit-talba tagħha.

118. Madankollu, jien jidhirli, li l-Kummissjoni korrettement ippruvat tiddistingwi bejn kwistjonijiet ambjentali li magħhom għandhom x'jaqsmu l-Artikolu 95(5) u d-Direttiva 2001/18 u l-kwistjonijiet soċjo-ekonomiċi ta' l-immaniġġjar agrikolu, li jaqgħu barra mill-iskop tal-leġiżlazzjoni<sup>56</sup>. Meta ddeterminat it-termini ta' referenza tagħha, l-EFSA ddikjarat li 'ma ġietx mitluba tikkummenta dwar informazzjoni *li m'għandhiex* impatt fuq ir-riskju għas-saħħa tal-bniedem u l-ambjent,

56 — Ara wkoll il-punt 27 *et seq* tad-deċiżjoni kkontestata, u l-linji gwida tal-Kummissjoni imsemmija hemmhekk, iċċitati finnota ta' qiegħ il-paġna 11 iktar 'il fuq, speċjalment fil-punti 1.1 u 1.2.

b'mod partikolari dak li għandu x'jaqsam ma' l-immanigġjar tal-koeżistenza<sup>57</sup>. Huwa ċar li l-opinjoni tagħha kkunsidrat — b'mod xieraq — l-aspetti ambjentali b'mod partikolari t-trażmissjoni tal-ġeni, iżda ma kkummentatx — ukoll b'mod xieraq — fuq dawk il kwistjonijiet l-oħra.

tar-raba' għall-varjetajiet salvaġġi ta' xi tipi ta' prodotti tar-raba'. Fil-punt 65 tad-deċiżjoni tagħha, il-Kummissjoni kkunsidrat li r-rapport Müller kien fih data li fil-parti l-kbira kienet diġà disponibbli qabel l-adozzjoni tad-Direttiva 2001/18.

119. Biex niġu lura għall-kundizzjonijiet stipulati fl-Artikolu 95(5) KE, jidher li hemm qbil li r-rapport Müller għall-inqas ippreżenta xi prova ta' natura xjentifika, għalkemm l-opinjoni ta' l-EFSA tindika li hafna referenzi kellhom x'jaqsmu ma' leġislazzjoni jew affarijiet ekonomiċi.

122. Fir-rikorsi tagħhom fl-ewwel istanza, il-Land Oberösterreich u l-Awstrija aċċettaw li r-rapport Müller kien ibbażat fil-parti l-kbira tiegħu fuq data li kienet diġà disponibbli. Madanakollu, huma argumentaw, li dan wasal għal konklużjonijiet ġodda mid-data eżistenti u li dawk il-konklużjonijiet kellhom jitqiesu bhala 'prova xjentifika ġdida'. Huma sostnew ukoll li dan kien kkonfermat minn letteratura xjentifika iktar riċenti<sup>58</sup>.

120. Il-kundizzjonijiet rimanenti huma li l-prova trid tkun ġdida, u li l-problema relativa trid tkun gamet wara l-adozzjoni tad-Direttiva 2001/18.

121. Fir-rigward tal-kwistjoni jekk il-prova ppreżentata fir-rapport Müller kinitx ġdida, l-EFSA kkonstatat li hafna minnha kienet kunsiderazzjoni mill-ġdid ta' l-għarfien kurrenti dwar it-trażmissjoni tal-ġeni minn prodott tar-raba' għal iehor u dwar it-trażmissjoni relattiva tal-ġeni minn prodotti

123. Huwa faċilment verifikabbli li mill-115-il referenza ċċitati fir-rapport Müller li tlesta f'April ta' l-2002, 22 biss minnhom joriġinaw minn dik is-sena jew mill-2001, is-sena meta giet adottata d-Direttiva 2001/18, u li inqas min nofshom jidhru li huma ta' natura xjentifika. L-appellanti m'għamlu l-ebda rivendikazzjoni li r-referenzi xjentifiċi għall-2001 jew l-2002 kienu deċiżivi jew anki sinifikanti fir-rigward tal-konklużjonijiet li ġew ippreżentati. U, peress li l-kwistjoni hija dwar jekk il-provi ppreżentati mill-Awstrija

57 — L-enfazi tinsab fl-oriġinal.

58 — Ara r-rikors fil-Kawża T-366/03, punti 87 sa 89, u fil-Kawża T-235/04, punti 81 sa 83; ir-risposta fil-Kawża T-366/03, punti 22 sa 25, u fil-Kawża T-235/04, punti 23 sa 26.

biex jiġġustifikaw it-talba tagħha kinux godda, il-fatt li provi godda oħra setgħu sussegwentement saru magħrufa, ma jistax jaffettwa l-validità ġuridika tad-deċizzjoni tal-Kummissjoni, meta jitqiesu l-provi li abbażi tagħhom ittiehdet u ż-żmien meta ttiehdet.

124. Tibqa' l-kwistjoni jekk konklużjoni ġdida li titnissel minn data eżistenti tistax tikkostitwixxi 'prova xjentifika ġdida'. Fl-Ingliz, dan ma jkunx normalment il-każ. 'Prova' normalemt tfisser il-materja prima li minnha jistgħu jitnisslu konklużjonijiet. L-istampa hija inqas ċara madanakollu meta wiehed ihares lejn sensiela iktar wiesa' ta' verżjonijiet lingwistiċi ta' l-Artikolu 95(5) KE. il-verżjoni Olandiża ('nieuwe wetenschappelijke gegevens') tidher li taqbel ma' dik Ingliża. Diversi ilsna Latini jużaw termini ('preuves scientifiques nouvelles' fil-Franċiż, 'nuove prove scientifiche' fit-Taljan u 'novas provas científicas' fil-Portugiż) li jista' jkollhom tifsira iktar wiesa'. U l-verżjoni Spanjola ('novedades científicas') u dik Ġermaniża ('neue wissenschaftliche Erkenntnisse') ċertament jidhru iktar kapaċi mill-verżjoni Ingliża li jagħtu t-tifsira li l-appellanti bbażaw l-argumenti tagħhom fuqha fl-ewwel istanza. Jien nahseb li mhuwiex meħtieġ li wiehed jidhol iktar fid-dettall biex jasal għall-fehma li konklużjonijiet godda mnissla minn data eżistenti *jistgħu* jikkostitwixxu prova xjentifika ġdida skond it-tifsira ta' l-Artikolu 95(5) KE.

125. Madanakollu, fil-fehma tiegħi, m'hemm xejn fis-sottomissjonijiet li jmur 'l hinn minn sempliċi affermazzjoni li r-rapport Müller wasal għal konklużjonijiet godda bħal dawn mid-data eżistenti. Lanqas biss giet identifikata xi konklużjoni ġdida. Inqas u inqas hemm xi spjegazzjoni ta' kif tali konklużjoni tista' tkun differenti minn konklużjonijiet li tnisslu preċedentement mill-istess data. Peress li waħda mir-raġunijiet għalfejn giet miċhuda t-talba għal deroga kienet li l-prova xjentifika ma kinitx ġdida, kienet ir-responsabbiltà tar-rikorrenti fl-ewwel istanza li jirribattu dik ir-raġuni biex il-kawża tagħhom tirnexxi. Mhux biżżejjed li jintwera li teoretikament il-prova setgħet kienet ġdida mingħajr ma jiġi identifikat u spjegat effettivament x'kellha ġdid fiha.

126. Jien għalhekk tal-fehma li l-appellanti ma rnexxilhomx jirribattu l-konklużjonijiet tal-Kummissjoni dwar l-ineżistenza ta' prova xjentifika ġdida. Din minnha nfisha hija raġuni suffiċjenti sabiex it-tielet motiv tagħhom fl-ewwel istanza jiġi miċhud, iżda jien se neżamina wkoll il-kundizzjoni li l-allegata problema kellha tkun oriġinat wara l-adozzjoni tad-Direttiva 2001/18.

127. Il-problema li l-appellanti argumentaw li hija speċifika għall-Awstrija ta' Fuq toriġina, fl-opinjoni tagħhom, mill-proporzjonijiet (relattivament) għoljin ta' biedja organika u ta' imprizi agrikoli zghar.

128. Fir-rigward tad-daqs ta' l-imprizi agrikoli, huma ma sostnewx li s-sitwazzjoni inbidlet b'xi mod wara l-adozzjoni tad-Direttiva 2001/18.

medda ta' art jew in-numru ta' imprizi agrikoli, dan iwassal biex il-proporzjon ta' biedja organika mill-biedja totali fl-Awstrija ta' Fuq titla' minn bejn 6 % u 8 % għal madwar 8 % jew 9 %.

129. Fir-rigward tal-proporzjon ta' biedja organika, taw ċifri fir-rigward taż-żieda bejn il-31 ta' Diċembru 2001 u l-31 ta' Diċembru 2002: minn 2 792 għal 3 040 impriza agrikola, u minn 45 950 għal 50 077 ettaru, jiġifieri żieda ta' ftit inqas minn 9 % f'dik is-sena fiż-żewġ każijiet; il-biedja organika għalhekk kienet tikkostitwixxi (milli jidher lejn l-aħhar ta' l-2002) 7.5 % tan-numru ta' imprimi agrikoli u 8.85 % ta' l-art maħduma fir-reġjun<sup>59</sup>.

131. Bħala kwistjoni ta' livell, tali żieda ma tidhirx li hi biżżejjed biex turi l-eżistenza ta' problema għida. Madanakollu l-appellanti argumentaw li l-Artikolu 95(5) KE ma jirrikjedix li l-problema tkun qamet fit-totalità tagħha mindu tkun għet adottata l-miżura ta' armonizzazzjoni. Fil-fehma tagħhom, din setgħet qabel kienet moħbija u għet żvelata biss sussegwentement fit-totalità tagħha. F'dan il-każ, huma jallegaw li kienet il-pubblikazzjoni tar-rapport Müller f'April ta' l-2002 li żvela l-portata reali tagħha<sup>60</sup>.

130. Huma ma taw ebda ċifri għall-perjodu kollu rilevanti minn Marzu ta' l-2001, meta d-Direttiva 2001/18 għet adottata, sa Marzu ta' l-2003, meta t-talba għal deroga mid-direttiva kienet saret. Jekk it-tendenza kienet lineari kemm qabel (minn Marzu sa Diċembru ta' l-2001) u wara (minn Jannar sa Marzu ta' l-2003) — u f'dan ir-rigward ma hemm l-ebda prova la f'direzzjoni waħda u lanqas fl-oħra — estrapolazzjoni miċ-ċifri tas-sena kalendarja 2002 twassal għall-konkluzjoni li seta' kien hemm żieda ta' bejn wieħed u iehor 18 %. Skond jekk jittiehdux bħala l-bażi l-

132. Jien naqbel li, bħala regola, problema li kienet moħbija fi żmien l-adozzjoni ta' miżura ta' armonizzazzjoni tista', skond iċ-ċirkustanzi kollha, tiġi meqjusa li qamet wara din l-adozzjoni għall-finijiet ta' l-Artikolu 95 (5) KE jekk tiġi żvelata biss sussegwentement. Madanakollu, ma jidhirx li hu probabbli hafna li żieda progressiva fil-proporzjon ta' biedja organika għandha twassal għal sejba bħal din sakemm ma jkunx inqabeż

59 — Ir-rikors fil-Kawża T-366/03, punt 99, u fil-Kawża T-235/04, punt 90.

60 — Ir-rikors fil-Kawża T-366/03, punti 98 u 99, u fil-Kawża T-235/04, punti 92 u 93. Ir-risposta fil-Kawża T-366/03, punt 28, u fil-Kawża T-235/04, punt 30.

ċertu limitu li jagħti lok għal bidla sinjifikattiva fis-sitwazzjoni. Jien ma nsib xejn fis-sottomissjonijiet ta' l-appellanti li jmur lil hinn mis-sempliċi affermazzjoni li l-portata tal-problema saret evidenti biss bil-pubblikazzjoni tar-rapport Müller. Dan, ikkunsidrat flimkien mal-fatt li huma ma identifikawx xi konklużjoni ġdida speċifika f'dak ir-rapport, imnissla minn data ġdida jew eżistenti, iwassalni biex nikkonkludi li huma ma stabbilewx l-eżistenza ta' problema li qamet wara l-adozzjoni tad-Direttiva 2001/18.

is-sitwazzjoni ġdida. In-novità kemm tas-sitwazzjoni u tal-prova hija kriterju doppju li jrid jiġi sodisfatt qabel ma jidhol fix-xena l-prinċipju ta' prekawzzjoni.

135. It-tielet motiv fl-ewwel istanza għal-hekk jista' jiġi miċhud fi kwalunkwe każ, indipendentement minn jekk ir-raġuni għal-fejn il-Qorti tal-Prim'Istanza caħhditu tistax tiġi kkonfermata.

*Sommarju u konsiderazzjonijiet finali*

133. Konsegwentement, l-appellanti ma kkonfutawx il-konklużjonijiet fil-punt 75 tad-deċiżjoni kkontestata, fis-sens li l-Awstrija ma ressqet ebda prova xjentifika ġdida u ma wrietx li kien hemm problema speċifika li qamet wara l-adozzjoni tad-Direttiva 2001/18.

136. L-analizi tiegħi tista' tingabar fil-qosor kif ġej.

134. Fid-dawl ta' l-enfażi li saret mill-appellanti fuq il-prinċipju ta' prekawzzjoni, jiena kont inżid li, għalkemm il-prinċipju huwa bla dubju rilevanti għall-evalwazzjoni ta' prova ġdida li għandha x'taqsam ma' sitwazzjoni ġdida, l-ebda ammont ta' prekawzzjoni ma jista' effettivament irendi dik il-prova jew dik

137. Fil-proċedura skond l-Artikolu 95(4) jew (5) KE, l-Istat Membru għandu jippreżenta flimkien mat-talba tiegħu l-provi u l-argumenti kollha neċessarji in sostenn ta' dik it-talba. Imbagħad il-Kummissjoni tiegħu deċiżjoni fuq dik il-bażi. Qabel ma tiegħu deċiżjoni tagħha hija tista' tikseb l-opinjoni ta' Stati Membri oħrajn (bħal fil-kawża *Id-Danimarka vs Il-Kummissjoni*) jew ta' grupp ta' esperti li jitwaqqaf biex jassistiha fi kwistjonijiet bħal dawn (bħal f'dan il-każ). Minhabba n-natura ta' din il-proċedura (li tinbeda mill-Istat Membru, li għandu kull opportunità li jagħmel is-sottomissjonijiet

kollha rilevanti) u l-limitazzjonijiet ta' żmien (sitt xhur, bil-possibiltà ta' estensjoni wahda f'ċirkustanzi ta' kumplessità eċċezzjonali), l-Istat Membru m'għandux neċessarjament xi dritt ġenerali li jirrispondi għal xi opinjoni miksuba mill-Kummissjoni. Madanakollu, jekk grupp ta' esperti kellu jagħti opinjoni wara li jkun sema' provi jew argument li jikkontradixxu dak li jkun ingħad mill-Istat Membru iżda li fir-rigward tagħhom l-Istat Membru ma jkunx ingħata l-opportunità li jirrispondi, jista' jkun meħtieġ li jiġi kkunsidrat jekk dak kienx nuqqas proċedurali essenżjali fil-formulazzjoni ta' l-opinjoni (is-sentenza Technische Universität München). Fin-nuqqas ta' tali diffikultà, id-dritt ta' l-Istat Membru li jirrispondi għal xi opinjoni li fuqha l-Kummissjoni tkun ibbażat id-deċiżjoni tagħha tiġi sodisfatta bid-dritt tiegħu li jikkontesta dik id-deċiżjoni quddiem il-Qorti tal-Prim'Istanza. F'dak l-istadju, dan jista' jippreżenta kull prova jew argument li jistgħu jikkonfutaw xi element li fuqu tkun ibbażata d-deċiżjoni tal-Kummissjoni.

138. Jekk, f'ċirkustanzi bħal dawn, l-unika prova li l-Istat Membru jitlob lill-Qorti tal-Prim'Istanza tikkunsidra hija dik li tkun diġà giet ippreżentata lill-Kummissjoni, u jallega

għalhekk li giet evalwata b'mod skorrett mill-Kummissjoni, l-Istat Membru għandu jindikar b'mod preċiż kif il-prova kellha twassal għal konklużjoni differenti. Mhuwiex biżżejjed li jintwera fl-astratt li prova tat-tip li giet ippreżentata tista' tkun kapaċi tiġi interpretata b'mod differenti, u li l-Qorti tal-Prim'Istanza tintalab twettaq evalwazzjoni mill-ġdid tal-provi effettivament ippreżentati. L-Istat Membru għandu għall-inqas jidentifika partijiet speċifiċi tal-provi li qed jallega li kellihom jingħataw interpretazzjoni differenti u jispjega fid-dettall għalfejn dik l-interpretazzjoni hija ġustifikata u għalfejn l-interpretazzjoni li fuqha hija bbażata d-deċiżjoni tal-Kummissjoni mhijiex.

139. F'din il-kawża, l-Awstrija fir-rikors tagħha skond l-Artikolu 95(5) KE kellha turi li l-kundizzjonijiet elenkati f'dik id-dispożizzjoni ġew sodisfatti: (i) għandha tiġi ppreżentata prova ġdida, (ii) il-prova għandha tkun xjentifika, (iii) għandha jkollha x'taqsam mal-harsien ta' l-ambjent jew ta' l-ambjent tax-xogħol, (iv) għandu jkun hemm problema speċifika għall-Istat Membru, u (v) l-problema għandha tkun qamet wara l-adozzjoni tal-miżura ta' armonizzazzjoni.

140. L-EFSA fl-opinjoni tagħha u l-Kummissjoni fid-deċiżjoni tagħha kkunsidraw li l-kundizzjonijiet (i), (iii) u (iv) ma ġewx sodisfatti. Ma jistax jingħad li sabu li l-kundizzjoni (ii) ma gietx sodisfatta bl-ebda mod. Huma ma eżaminawx esplicitament il-

kundizzjoni (v), iżda setgħu (b'mod igġustifikat) ikkunsidraw li n-nuqqas ta' prova ġdida kienet timplika n-nuqqas ta' problema li qamet m'ilux, jew li fin-nuqqas ta' problema speċifika għall-Awstrija ta' Fuq ma kienx hemm bżonn li tiġi eżaminata l-kwistjoni ta' f'liema żmien effettivament qamet il-problema b'mod iktar approfondit.

141. Il-Land Oberösterreich u l-Awstrija sostnew quddiem il-Qorti tal-Prim'Istanza li l-kundizzjonijiet kollha fl-Artikolu 95(5) KE ġew sodisfatti. Il-Qorti sabet li dawn ma kinux stabbilew li l-kundizzjoni (iv) ġiet sodisfatta u kkonkludiet li dan in-nuqqas kien biżżejjed għaliha biex tiċhad it-talba tagħhom li d-deċiżjoni kkontestata kienet tikser l-Artikolu 95(5) KE. Fuq il-bażi ta' dik il-konstatazzjoni, il-konkluzjoni tagħha kienet korretta, iżda l-konstatazzjoni tagħti lok għal xi dubji peress li setgħet ma rrealizzatx li possibilmment l-EFSA applikat standard aktar esigenti minn 'speċifiku', jiġifieri 'uniku'.

142. L-allegazzjoni ta' ksur ta' l-Artikolu 95 (5) KE tista' tirnexxi biss jekk jintwera li l-kundizzjonijiet kollha f'dik id-dispożizzjoni ġew sodisfatti. Il-Land Oberösterreich u l-Awstrija ma urewx li dan huwa l-każ, kemm

quddiem il-Qorti tal-Prim'Istanza jew quddiem il-Qorti tal-Gustizzja peress li ma urewx li l-kundizzjonijiet (i) u (iv), mehudin flimkien, ġew sodisfatti — li kien hemm prova ġdida ta' problema li qamet wara l-adozzjoni tad-Direttiva 2001/18. Huma sempliment reġgħu pprezentaw prova li kienet ġiet ikkunsidrata mill-EFSA u l-Kummissjoni, u indikaw (korrettement) li analiżi mill-ġdid ta' data eżistenti li twassal għal konklużjoni ġdida tista' tikkwalifika bħala 'prova ġdida' għall-finijiet ta' l-Artikolu 95(5) KE u li problema li kienet moħbija fi żmien l-adozzjoni tal-miżura ta' armonizzazzjoni tista' tiġi meqjusa għall-istess skopijiet bħala li qamet wara dik l-adozzjoni jekk tkun saret magħrufha biss wara dik id-data. Huma ma spjegawx kif il-prova tissodisfa dawk il-kriterji jew identifkaw liema aspetti tagħha kellhom jiġu kkunsidrati bħala rilevanti.

143. Jiena konxju sew li l-konkluzjoni li qed nasal għaliha — jew ahjar pjuttost l-implikazzjonijiet tagħha — se tiddizappunta mhux biss lill-appellanti iżda anki lil ħafna individwi u organizzazzjonijiet li huma profondament u ġenwinament inkwetati bir-riskji, li s'issa għadhom ma ġewx stabbiliti b'mod sħiħ, involuti fil-propagazzjoni tal-GMOs.

144. Jiena se nirrepeti, madanakollu, żewġ kunsiderazzjonijiet.

145. Minn banda waħda, kif indikjat hawn fuq<sup>61</sup>, it-thassib in kwistjoni huwa thassib dwar politika li għadu jigi ttrattat f'fora politiċi. Mhijiex ir-responsabbiltà ta' din il-qorti jew ta' xi qorti oħra li tistabbilixxi il-politika ambjentali nazzjonali jew Komunitarja korretta. U t-thassib in kwistjoni mhuwiex minnu nnifsu direttament rilevanti għall-kwistjonijiet legali mqajma f'din il-kawża, kemm fl-ewwel istanza jew fl-appell.

kolu 23 u jistgħu jiehdu miżuri taht l-Artikolu 26a<sup>62</sup>. Barra dan, skond il-linji gwida ta' l-2003<sup>63</sup>, huma jistgħu u għandhom jiehdu passi biex jiżguraw li kull kultivazzjoni ta' GMOs fit-territorju tagħhom tista' tikkoeżisti, minghajr taħlit, mal-biedja konvenzjonali jew organika.

147. Dak li ma jistgħux jagħmlu huwa li jadottaw leġislazzjoni li timponi projbizzjoni ġenerali tal-GMOs ġewwa t-territorju tagħhom, sakemm ma jistgħux jipprovdut prova li tkun konformi mal-kriterji kollha ta' l-Artikolu 95(5) KE.

146. Mill-banda l-oħra, huwa ċar li l-awtoritajiet nazzjonali u reġjonali fl-Istati Membri għandhom poteri u doveri konsiderevoli sabiex jiehdu in kunsiderazzjoni dak it-thassib fil-formulazzjoni tal-politika propja tagħhom u fl-applikazzjoni tal-politika Komunitarja. Huma jistgħu jadottaw leġislazzjoni bħal dik li giet adottata fl-Awstrija ta' Fuq, li timponi salvagwardji stretti fuq il-kultivazzjoni ta' GMOs. Huma jistgħu jintervjenu fil-proċess ta' l-approvazzjoni mill-Komunità taht il-parti C tad-Direttiva 2001/18. Huma għandhom jissorveljaw u jirrappurtaw informazzjoni ġdida skond l-Artikolu 20 ta' dik id-direttiva, huma jistgħu jinvokaw il-klawżola ta' salvagwardja fl-Arti-

## Spejjeż

148. Skond l-Artikolu 69(2) tar-Regoli tal-Proċedura, il-parti li titlef il-kawża għandha tbatli l-ispejjeż, jekk dawn ikunu ġew mitluba. Il-Kummissjoni għamlet talba għall-ispejjeż, u l-argumenti ta' l-appellanti fil-fehma tiegħi għandhom jiġu respinti lkoll, minkejja li dawn identifikaw nuqqas possibbli fis-sentenza appellata.

61 — Punti 70 sa 73.

62 — Ara l-punti 11, 12 u 13 iktar 'il fuq, rispettivament.

63 — Ara l-punti 18 u 19 iktar 'il fuq.



## Konkluzjoni

149. Fid-dawl tal-kunsiderazzjonijiet kollha magħmula iktar 'il fuq, jiena ta' l-opinjoni li l-Qorti tal-Gustizzja għandha:

- tannulla s-sentenza tal-Qorti tal-Prim'Istanza tal-Komunitajiet Ewropej tal-5 ta' Ottubru 2005, Land Oberösterreich u l-Awstrija vs Il-Kummissjoni (Kawżi Maqghuda T-366/03 u T-235/04), safejn din ċaħdet il-motiv ibbażat fuq il-ksur ta' l-Artikolu 95(5) KE,
- tiċċad ir-rikorsi f'dawk il-kawżi u
- tordna lill-appellanti ibatu l-ispejjeż.